

# مرکاتیب یورپ

مولانا سید ابوالحسن علی ندوی

مجلس نشریات اسلام

۱۔ کے۔ ۳۔ ناظم آباد مینشن۔ ناظم آباد ۷۔ کراچی ۱۸

پاکستان میں جملہ حقوق طباعت و اشاعت  
بمقتضیٰ رتی ندوی محفوظ ہیں

نام کتاب	_____	مکاتیب یورپ
مصنف	_____	مولانا سید ابوالحسن علی ندوی
مطبع	_____	شکیل پرنٹنگ پریس کراچی
کتابت	_____	رئیس احمد
صفحات	_____	۶۴ صفحات

ناشر  
فضلہ بکٹے ندوی  
مجلس نشریات اسلام اے کے۔ ۳۔ ناظم آباد، مینشن، ناظم آباد، کراچی ۱۸

## مقدمہ

یورپ کے مختلف ممالک میں مسلمان اور عرب ملکوں کے مسلم طلبہ بڑی تعداد میں زیر تعلیم ہیں اس کے علاوہ ان مغربی ممالک میں مسلمان باشندے بھی متعدد تعداد میں ہیں آپ اس سے اندازہ لگا سکتے ہیں کہ صرف پیرس (فرانس) میں پانچ لاکھ عرب رہتے ہیں اور صرف مغربی جرمنی میں مسلمان طلباء کی تعداد ۱۵ ہزار کے لگ بھگ ہے۔ لیکن ان پر مغربی تہذیب و تمدن، افکار و نظریات کی گہری چھاپ ہے۔ مسلمان طلبہ میں اکثر ایسے ہیں جو اسلام سے بیگانہ اور نا آشنا اور مغربیت سے متاثر ہیں۔

اب سے تین سال قبل ڈاکٹر سعید رمضان جو مصر کے باشندے اور مشہور دینی تحریک کے قاعد ہیں، نے یورپ میں زیر تعلیم ان مسلمان طلباء کی دینی اور فکری رہنمائی کے لئے جینوا (سوئٹزرلینڈ) میں ایک مرکز قائم کیا تھا جس کا نام اسلامک سینٹر رکھا۔

خال محترم مولانا سید ابوالحسن علی ندوی شردعہ ہی سے اس مرکز کے بورڈ آف ڈائریکٹرز کے رکن ہیں لیکن باوجود دعوت و اصرار کے اب تک اس کی مٹنگوں میں شرکت نہیں کر سکے تھے، اس مرتبہ مرکز داسلامک سینٹر کا اصرار اتنا شدید ہوا کہ باوجود گونا گوں مشغولیتوں اور رکاوٹوں کے مولانا کو آمادہ ہونا پڑا۔

آخر کار ۱۹ ستمبر ۱۹۳۳ء کو لکھنؤ سے روانگی ہوئی اور ۲۲ ستمبر ۱۹۳۳ء کو جینوا پہنچ گئے۔ آپ کے رفیق سفر ڈاکٹر اشتیاق حسین قریشی رہنمائی جو پہلے بھی ان ممالک کا سفر کر چکے تھے ہیں۔

سب سے پہلے مولانا نے اس مٹنگ میں شرکت کی جس کے لئے سفر کیا تھا۔ اس کے بعد یورپ کے اور دوسرے ملکوں کے سفر پر روانہ ہوئے..... آپ سب سے پہلے پیرس گئے اس کے بعد لندن اور اسپین وغیرہ ان مقامات سے آپ نے اپنے عزیزوں کو کئی خطوط لکھے یہ خطوط یورپ کے صحیح حد و خال پیش کرتے ہیں اور ان میں ان ملکوں کی تاریخی، دینی، اخلاقی حالت کی صحیح تصویر آگئی ہے۔

چونکہ یہ خطوط ہلکے پھلکے اور دلچسپ ہونے کے ساتھ ساتھ معلومات افزا بھی ہیں اس لئے ان کی اشاعت مناسب خیال کی گئی۔

مولانا نے یہ خطوط اپنے برادر زادہ محمد الحسنی مدیر البعث الاسلامی

اور عزیز مولوی محمد رابع ندوی مدرس دارالعلوم ندوۃ العلماء،  
 نیز مولانا معین الدیناظر شعبہ تعمیر و ترقی (ندوۃ) اور مولانا ابوالعرفان  
 مہتمم دارالعلوم اور ناچیز راقم سطور کے نام تحریر فرمائے ہیں امید ہے کہ یہ  
 خطوط دلچسپی اور شوق سے پڑھے جائیں گے۔

محمد ثناء فقہ حسنی  
 مدیر ماہنامہ رضوان، لکھنؤ

(۱)

## جینوا سے

از اسلامک سینٹر (جینوا)

عزیزانِ ارجمند!

السلام علیکم ورحمۃ اللہ وبرکاتہ، خدا کرے تم سب بخیریت ہو الحمد للہ، کل اتوار ۲۲ ستمبر کو یہاں کے وقت سے دو بجے دن کو جبکہ تمہارے یہاں ۶ بجے یا شام کے ۷ بجے ہوں گے (جینوا پہنچ گئے۔ ہوائی اڈہ پر سعید رمضان، ڈاکٹر حمید اللہ، ظفر احمد انصاری، یحییٰ صالح باسلامہ اور بعض دوسرے رفقاءے مرکز موجود تھے، موسم بڑا خوشگوار ہمارے یہاں کے آخر

لہ مولانا مظفر کے داعی اور "المسلمون" کے ایڈیٹر، ایک دینی تحریک کے پرجوش قائد۔

اے مشہور اسلامی محقق اور عالم پیرس یونیورسٹی کے اسلامیات کے پروفیسر۔

اے پاکستان کے مشہور اہل قلم اور اہل علم ہیں۔

اے ایک اسلامی مفکر اور ادیب پہلے مکہ مکرمہ میں تھے اب اسلامک سینٹر کے اسٹاف میں ہیں۔

اکتوبر کا ساتھ۔ اتر کر مرکز میں ظہر کی نماز پڑھی، خدا کا شکر ہے کسی نماز کا وقت راستہ میں نہیں آیا، اب مختصر داستان سفر سنو!

کراچی پہانے رات کو پہونچ گئے۔ ہوائی اڈہ پر عم محترم سید محمد خلیل صاحب، سید محمد جمیل صاحب، پھونچا میاں، چچا طاہر صاحب، احمد، اسحق، عامر اور دوسرے تبلیغی احباب موجود تھے۔ چونکہ پی آئی، اے کے دفتر نئی دہلی کے مینجر بھی ہم سفر تھے اس لئے ان کے کہنے اور تھوڑی سی گفتگو کے بعد اس کی اجازت دے دی گئی کہ ہم رات شہر میں گزار لیں۔ قیام چچا محمد خلیل صاحب کے دولت خانہ پر ہوا۔ رات کو ۱۲ بجے سونا ہوا۔ ابھی آنکھ لگی تھی کہ یہ آواز کان میں آئی کہ کچھ اعزہ ملنے آئے ہیں، مجاہدہ تو بڑا معلوم ہوا مگر یہ خیال کر کے کہ ایسے مواقع عمر میں کبھی آتے ہیں۔ باہر نکل آئے دیکھا تو سید ابوبکر صاحب ان کے بیٹے سعد جن کی کار پر یہ تافلہ آیا تھا، والدہ احمد، والدہ سعد اور والدہ حسن، حسین، حسن اور اسحق تھے دیر تک یہ لوگ بیٹھے رہے ان کی واپسی پر کر وٹیں بدلتے رہے۔ غنودگی

لے قرآن سوسائٹی کے صدر ہیں اور ملازمت کا ایک جال بچھا رکھا ہے آپ اور آپ کے صاحبزادے سید جمیل صاحب سیاست کے خلاف بڑا کام کر رہے ہیں۔ مے مولانا سید ظفر صاحب ایم اے سابق پروفیسر ادنیل کالج احمد حسنی صاحب مولانا مدظلہ کے بھائی اور بچپن کے دوستوں میں ہیں پیلے جہد اور طاہر میں رہ چکے ہیں باقی اور دوسرے حضرات اعزہ ہیں۔

سی رہی اور رات تقریباً ایسی ہی گزر گئی لیکن تعجب ہے کہ ماندگی اور خشکی نہیں تھی، صبح ہوائی اڈے پر پہنچے تو اعزہ جن میں احمد پیش پیش تھے۔ موجود تھے۔ دو گھنٹے کے بعد طہران آیا بڑے شوق کی نگاہوں سے اس سرزمین رنگ و بو کو دیکھا۔ موسم خیف سرد تھا بلکہ بہار کا سا ہوائی اڈہ بالعموم شہر سے دور ہوتا ہے اس لئے شہر کا اندازہ مشکل تھا۔ البتہ بہار قریب نظر آتا ہے۔ شاید ۲، ۳ میل ہو۔ ہوائی اڈہ دستور زمانہ کے مطابق بڑا آراستہ اور گلزار تھا۔ وہاں سوائے ایرانی لہجہ اور فارسی زبان کے جس میں کبھی کبھی مسافروں کو ہدایات دی جاتی تھیں مشرقیت کا کوئی اور نشان نظر نہیں آتا تھا۔ تقریباً پچاس منٹ ٹھہر کر پھر سوار ہوئے، اب بیروت کی باری تھی تقریباً دو گھنٹے کے بعد بیروت آیا۔ بیروت سے پہلے جہاز شہر دمشق کے اوپر سے گزرا۔ وہاں اتر کر طبیعت مکرر ہوئی۔ کوئی بات نہ اسلامیت کی تھی نہ عربیت کی، اسٹالوں پر عربی اخبارات و مطبوعات بالکل غائب تھے غسل خانہ میں طہارت وغیرہ کے لئے پانی استعمال کر نیکی بھی اجازت نہ تھی، ہوائی اڈہ بالکل گلہ استہ بنا ہوا اور تحائف و نفائس سے پٹا ہوا تھا، بے پردگی اور بے تکلفی کا کوئی ٹھکانہ نہ تھا، بہر حال وہاں سے بھی روانہ ہوئے اب ہمارے جہاز کی طویل ترین پرواز تھی یعنی تین گھنٹے چالیس منٹ کے بعد جنیوائے والا تھا۔ اس طویل وقت کو کاٹنے کے لئے جہاز کے خوش ذوق



منظہین نے علاوہ دوپہر کے کھانے کے متکلم فلم دکھانے کا بھی انتظام کیا تھا جس سے ہماری 'بدذاتی' نیز 'کوتاہ' مینی نے متنع نہ ہونے دیا مگر اس کا سلسلہ جینوا سے چند منٹ پیشتر تک قائم رہا۔ غرض سفر ہر طرح سے خوشگوار اور دلچسپ رہا۔ جہاز کے اعلانات میں پابندی سے انشا اللہ کے الفاظ کے دہرائے جانے سے ہر بار مسرت ہوتی تھی مگر اتنی ہی کوفت بیروت جینوا کے درمیان خواہش مندوں کو شراب مہیا کرنے سے ہوئی ہمارے ساتھ ایک غیر مسلم تاجر بیٹھے ہوئے تھے اس لئے اس منظر کو دیکھنا پڑا۔ کراچی کے ہوائی اڈہ پر جب ہم جہاز پر بیٹھے کے انتظار میں قطار بنائے کھڑے تھے ایک سلام کی آواز آئی مرکز دیکھا تو ڈاکٹر ابراہیم مصطفیٰ صاحب ڈاکٹر صاحب کے استاد اور ہمارے دوست، مسلم یونیورسٹی کے استاد تھے جو اتفاقاً ہم سفر ہو گئے تھے۔ دونوں کو بڑی خوشی ہوئی، جینوا تک ان کا ساتھ رہا، دہلی اور کراچی کے اڈوں پر جتنی طوالت اور زحمت پیش آئی تھی اتنی ہی جینوا میں اختصار و سہولت رہی جینوا پہنچ کر سیدھے مرکز آئے تقریباً چالیس عرب طلبہ اور چند پاکستانی نوجوان موجود تھے جن میں زیادہ تر انگلستان، جرمنی اور فرانس میں زیر تعلیم ہیں بڑی گرم جوشی سے ملے اور پھر رات تک انہیں کے درمیان رہے معلوم نہیں ہوتا تھا کہ یورپ میں ہیں یہی محسوس ہوتا تھا۔

لے ڈاکٹر اشتیاق حسین صاحب جو رفیق سفر ہیں۔

کہ قاہرہ یا دمشق میں ہیں، نمازیں اذان و جماعت سے ہوتی رہیں، ہمارے پہنچنے کے بعد ہمیں امام منتخب ہو گئے بعد عشاء ایک خیر مقدمی مجلس ہوئی جس میں ایک نوجوان نے انگریزی میں ہمارا تعارف دیکر مقدم کیا اور فرمائش کی کہ اس کا جواب عربی میں دیا جائے اور آخر میں چند منٹ اردو میں تقریر کی جائے تاکہ غیر عرب بھی مستفید ہوں۔ تقریباً پون گھنٹہ تقریر ہوئی پھر سوالات کا سلسلہ شروع ہو گیا۔ بعد نماز فجر دینی درس ہوا۔ صفة الصلاة کے موضوع پر ہم نے تقریر کی جس میں حقیقت نماز اور نماز سے استفادہ کے طریقے بیان کئے۔ اس کے بعد پھر سوالات کا سلسلہ شروع ہو گیا۔ ڈاکٹر حمید اللہ صاحب نے بڑا وقت ہمارے ہی ساتھ گزارا، بے تکلف کمرے میں تشریف لے آتے ہیں اور دیر تک بیٹھتے ہیں عجب سادہ مخلص اور مسلمان آدمی ہیں انھیں سے یہ معلوم ہوا کہ یہاں کسی زمانہ میں غالبہ عربوں کی حکومت رہ چکی ہے اور اسلامی آثار اب بھی پائے جاتے ہیں۔

سعید رمضان کئی روز مسلسل محنت کرنے اور جاگنے کی وجہ سے بہت تھکے ہوئے ہیں، ابھی اطمینان سے ان کے ساتھ بیٹھنا نہیں ہوا نہ کوئی پروگرام بن سکا، ڈاکٹر حمید اللہ صاحب کی وسیع معلومات وسیع مطالعہ اور یورپ سے واقفیت سے برابر فائدہ اٹھاتے رہتے ہیں۔ ظفر احمد صاحب بھی عنایت فرماتے رہتے تھے، ابھی آگے کا پروگرام نہیں بنا، ممکن ہے

ڈاکٹر جمیل اللہ صاحب کی معیت درنہائی کی وجہ سے پہلے پیرس ہی جانا  
 ہو جائے کہ اتنا چھار فینق اور رہبر نہیں مل سکتا۔  
 خدا کرے ہمارا یہ سفر دینی حیثیت سے مفید و کارآمد ہو خط لکھنے  
 میں سستی — اچھا خدا حافظ۔

تمہارا داماد

ابوالحسن علی

۲۳ ستمبر ۱۹۶۳ء

## برن سے

۲۵ ستمبر ۱۹۶۳ء

لوزان برن

عزیزی

السلام علیکم ورحمۃ اللہ وبرکاتہ۔ یہ خط تم کو چلتی ہوئی ٹرین پر  
 لکھ رہے ہیں۔ گاڑی لوزان سے (جہاں جنگ عظیم اول کے بعد کی وہ  
 کانفرنس ہوئی تھی جس میں ترکی کا فیصلہ ہونا تھا) دارالسلطنت برن جا رہی  
 ہے راستہ کے مناظر نہایت دلکش ہیں اور کشمیر کے مناظر سے آنکھیں ملاتے  
 ہیں۔ بعض حیثیتوں سے فائق، طلبہ بہت سے جا چکے۔ امتحانات قریب ہیں،  
 بہت سے مقیم ہیں، بڑے ذہین، ممتاز اور پر محبت ہیں، سعدی کا مصرعہ  
 یاد آتا ہے۔

بصدق جو انان نو خواستہ

ہمارے یہاں کے دین دار نوجوان صورت سیرت میں ممکن ہے  
فائق ہوں مگر ان میں ان کی سی گرم جوشی، سبک روحی، زندہ دلی اور  
وسعت قلب نہیں، تعلیمی حیثیت سے بھی ممتاز ہیں۔ عموماً یونیورسٹی کے  
اعلیٰ درجوں کے طالب علم ہیں اور اچھے گھرانوں کے۔

کل سعید رمضان صاحب کے یہاں مشہور مستشرق  
جو امریکہ کی "مشرق وسطیٰ" کے دوستوں کی انجمن کا صدر ہے مدعو تھا ہم  
لوگ بھی کھانے پر تھے۔ خوب تبادلہ خیال رہا۔ نئے رجحانات و خیالات سننے  
کا ایسی مجالس میں خوب موقع ملتا ہے اور یہ اس سفر کا بڑا فائدہ ہے۔  
شام کو شہر کی سیر کا پروگرام تھا۔ قدرتی حسن اور انسانی ذوق و تنظیم کا  
بڑا دل کش مجموعہ ہے۔ متعدد دیہاتوں میں سے گزرنا ہوا، دیہات کیا  
ہے معلوم ہوتا تھا کہ حضرت گنج کا محلہ ہے اور صفائی میں بڑھے ہوئے  
سیاسی حدود اور قوم پرستی کے بنیادوں کی بے بنیادی اور مضحکہ خیزی  
کا عجیب تجربہ ہوا، چلتے چلتے ایک جگہ ہمارے عرب رفیق نے جو موٹر چلا  
رہے تھے کہا کہ یہ فرانس کی حد ہے، دیکھا تو کوئی فرق اور امتیاز نہ تھا  
قریب تھا کہ ہم لوگ فرانس کی سرحد میں داخل ہو جائیں، ڈاکٹر حمید اللہ  
صاحب نے جو (REFUGEE CARD) رکھتے ہیں آگاہ کیا کہ ایک بار  
لے لکھنو کا رتی یافتہ بازار جو انگریزوں کی رہائش گاہ تھا۔

داخل ہو جانے کے بعد میں واپس نہ آسکوں گا۔ یہی حسرت شاید ہمارا بھی ہوتا، معلوم ہوا کہ یہ سب کبڈی کے پالے ہیں اور لکیریں جو بچے کھینچ دیتے ہیں، ہوائی اڈہ پر جہاں جہاز زمین پر دوڑتا ہے اس کا ایک حصہ فرانس کے حدود میں ہے اور اس سے لیا گیا ہے ایک جگہ پہاڑ کی وادی میں مغرب کی نماز پڑھی گئی، میں نے خود غرضی سے کام لیا اور اذان دینے کی پیش کش کی۔ جو لذت اس اذان میں آئی کم آئی ہوگی کہ یہ دشت و جبل اذان سے (شاید جب سے پیدا کرنے والے نے ان کو پیدا کیا ہے) محروم ہیں۔

ڈاکٹر ذکی علی ۳۲ سال سے یہاں مقیم ہیں، امیر شکیب ارسلان کی خدمت میں رہ چکے ہیں "العیاء" مرحوم کے زمانے سے کان ان کے نام سے اور آئیں ان کے مقالات سے آشنا ہیں، عہد قدیم کی یادگار اور صر یہ بندہ دو عالم سے خفا میرے لئے ہے — کی تصویر ہیں

حالم اسلام سے سخت ناراض اور مسلمان حکومتوں سے مایوس ہیں ملاقات ہوئی اور ہماری کھانسی کی آواز سنی تو ماذا اخصوا العالم کا نسخہ نکال کر دکھایا کہ جہاں شرباصی صاحب نے تمہارے تعارف میں تمہاری پرانی کھانسی کا ذکر کیا ہے وہاں میں نے حاشیہ لکھا ہے کہ شفاه اللہ و اطال حیاتہ و جعلہ تہدۃ صالحۃ (ادو کا قال) پھر ایک چھوٹا موٹا سا دو لٹخانہ عنایت فرمایا جس میں کھانسی، قبض، نیند وغیرہ کی دوائیں تھیں، ابھی تک یہ پروگرام

ہے کہ ۲۸ ستمبر کو پیرس اور وہاں سے لندن کا سفر سوچا جا رہا ہے مگر یہ  
 سب اللہ تعالیٰ کی مشیت و قدرت پر منحصر ہے اور انسانی ارادوں کی بے ثباتی  
 کا نمونہ لکھنویں دیکھا جا چکا ہے منزل مقصود آنے والی ہے۔ مگر میں سب کو  
 سلام و دعا، اللہ تعالیٰ تم سب کی اور ہماری حفاظت فرمائے۔

دعا گو

ابوالحسن علی

۲۵ ستمبر ۱۹۶۳

(۲)

## جینواسے

برن — جینوا

عزیزان ارجمند سلم اللہ تعالیٰ  
السلام علیکم ورحمۃ اللہ وبرکاتہ۔ برن جاتے ہوئے خط لکھنا شروع  
کیا تھا۔ ڈالنے کی نوبت نہیں آئی۔ شہر جینوا سے چھوٹا ہے مگر خوبصورت اور  
خوش منظر ہے۔

مرکز واپس آئے تو معلوم ہوا کہ محمد اسد صاحب ملنے آئے ہیں اور  
بیٹھے ہوئے ہیں گرم جوشی اور محبت سے ملے، ڈاکٹر حمید اللہ وغیرہ موجود تھے  
ابھی علمی مجلس رہی۔ طلبہ ترجمہ و تفسیر کے متعلق ایسے سوالات کرتے رہے آج  
کل وہ ترجمہ قرآن اور اس کے حواشی میں مشغول ہیں۔ اپنے تاثرات کا  
لے ایک جرمن نو مسلم عالم جنہوں نے اسلام پر بعض بہت موثر اور مفید کتابیں لکھی ہیں۔



اہلدار کرتے رہے اور خود ڈاکٹر حمید اللہ سے جنموں نے فریج میں ترجمہ کیا ہے۔ ترجمہ کی مشکلات کے متعلق تبادلہ خیالات کرتے رہے دیر تک دلچسپ و مفید مجلس رہی پھر رخصت چاہی اور کہا کہ پھر ملوں گا۔ ”طوفان سے تسلسل تک“ کا ذکر آیا۔ ظفر احمد انصاری صاحب نے ذکر کیا کہ ایک دوست ROAD TO ECCA کا ترجمہ کر رہے ہیں اور دو ثلث کر چکے ہیں کہنے لگے کہ میں نے اجازت نہیں دی اور لکھ دیا ہے کہ ندوہ کی طرف سے ترجمہ شائع ہوا ہے۔ دوسرے ترجمہ کی اجازت نہیں،

رات مرکز کی مجلس انتظامی کا کام شروع ہوا اور کل صبح سے ظہر تک ہوتا رہا اس سے فارغ ہو کر ڈاکٹر حمید اللہ پیرس کے لئے روانہ ہو گئے عجب درویش، مجاہد، سپاہی اور فنانی العلم آدمی ہیں۔ اپنی بہت سی خصوصیات میں نادرہ عصر اور بے نظیر آدمی ہیں۔ معلوم ہوتا ہے۔ اللہ تعالیٰ نے اسی کام کے لئے پیدا کیا اور اسی کے لئے فرانس بھیجا ہے خود ان کا بھی یہی عقیدہ ہے، عجب زاہدانہ بلکہ فقیرانہ زندگی ہے ۱۵۔۱۶ برس سے گوشت (مشتبہ ہونے کی وجہ سے) اور مچھلی انڈا (تجرد کی بناء پر) بالکل ترک کر رکھا ہے۔ سخت محنتی، جفاکش اور بے نفس آدمی ہیں۔ ان کے جانے کے بعد کچھ تنہائی اسی محسوس ہوئی، دو تین دن میں بڑا انس اور تعلق پیدا ہو گیا

لے یہ کتاب رد ڈٹوٹو کا ترجمہ دہلی میں ہے جو محمد الحسن صاحب نے کیا ہے۔

تھا۔ اب انشا اللہ پیرس میں ان سے ملاقات ہوگی۔

ڈاکٹر صاحب کے مشورے سے ہفتہ ۲۷ ستمبر کو پیرس کا پروگرام بنایا تھا اور ٹرین سے سفر طے پایا تھا تاکہ ملک کو اچھی طرح دیکھ سکیں ۲۱/۲۵ دوپہر کو ٹرین جاتی ہے اور ۷ بجے مغرب کو پیرس پہنچ جاتی ہے۔ مگر معلوم ہوا کہ ٹرین سے زیادہ خرچ ہے اور اس طرح سفر کہ پہلے پیرس پھر لندن پھر میڈرڈ پھر جینوا تقریباً مفت پڑے گا۔ ہوائی کمپنیوں نے سیاحوں کے لئے جینوا لندن کے ٹکٹ میں خاص رعایتیں رکھی ہیں، میڈرڈ بالکل مفت ہو جاتا ہے۔ سید رمضان نے پہلے سے اسپین کا پروگرام بنا رکھا تھا ان کی خواہش و فرمائش ہے کہ ہم اندلس مرحوم کے متعلق کچھ لکھیں۔ اب انشا اللہ ۲۷ کو پیرس ۲۳ دن وہاں ٹھہر کر لندن۔ پھر میڈرڈ پھر جینوا آگے کا پروگرام انشا اللہ پھر مرتب ہوگا۔ مولوی عبداللہ صاحب کو خط لکھا ہے کچھ علم نہیں، میں یا چلے گئے۔ ان کی معرفت خط لکھ سکتے ہو۔ اگر فوراً توجہ کرو۔

ابھی معلوم ہوا کہ جینوا سے پیرس۔ پیرس سے لندن، لندن سے میڈرڈ (اسپین) پھر وہاں سے جینوا تک کے صرف تقریباً پچاس روپیہ زیادہ دینے پڑے گویا یہ پورا ہوائی دورہ صرف ۵۰۰۴۰ کے اضافہ سے ہو جائے گا۔

علی

لے ایک ندوی فاضل ہیں اور رابطہ الاسلامیہ (مکہ المکرمہ) کے اشاعت میں ہیں۔

## پیرس سے

پیرس — ۳۰ ستمبر ۱۹۶۳ء

عزیز ازجان سلمہ اللہ تعالیٰ

السلام علیکم ورحمتہ اللہ وبرکاتہ

امید ہے تم سب اچھے ہو گے ہم کل ۲۹ ستمبر اتوار کو دس بجے

ہوائی جہاز سے پیرس کے لئے روانہ ہوئے اور پچاس منٹ میں پیرس پہنچ گئے اتنا ہی وقت ہوائی اڈہ سے شہر پہنچنے میں لگا۔ ڈاکٹر حمید اللہ

صاحب (AIR TERMINUS) پر موجود تھے۔ انہوں نے ایک صاف

ستھرے پرسکون ہوٹل میں ٹھہرایا۔ اس وقت سے انہیں کے بھان ہیں وہی

سب مصارف کے حکفل ہیں کتنا ہی اصرار کرتے ہیں مانتے نہیں۔

پیرس کو اس سے زیادہ ترقی یافتہ، منظم اور خوبصورت پایا جتنا سنا

تھایا جتنا سمجھے تھے مگر اس سے زیادہ تاریک بے روح اور اسلام کے

اثرات سے (بادجود پانچ لاکھ عرب مسلمانوں کے شہر میں موجود ہونے کے)

محروم اور خالی پایا جتنا سمجھتے تھے یا جتنا تصور تھا۔ سب سے بڑے سرکاری

رومن کیتھولک (NOTREDAME) اور اس کے رسوم و عبادات کو دیکھ کر اسلام کی جیسی قدر آئی اس کے بغیر مشکل ہے۔ الحمد للہ الذی هدانا لهذا وما كنا لنهتدی لولا ان هدانا الله لقد جارت رحمتنا بالحق۔ لوور (LOUVERE) میوزیم شہر عجائب ہے۔ پورا شہر جس کے لئے کئی بے درکار ہیں اور یہاں کے لئے ضخیم کتاب بھی ناکافی زیر زمین گاڑیوں پر پہلی مرتبہ سفر کیا اور دریائے سین (SEINE) بہتا ہے اور نیچے ریل جا رہی ہے اور اسٹیشن بنے ہوئے ہیں۔ آدمی کام سے کم کام رہ گیا ہے ورنہ اس کو بالائے طاق بٹھا دیا گیا ہے۔ تمدن اپنے عروج و ترقی کے آخری منازل پر ہے۔ مگر مشرق میں ایک بزرگ سے ملاقات ہوئی تھی اور ہمارا سارا لڑیچران کے تذکرے سے بھرا ہوا ہے۔ یہاں کہیں ان کا نام و نشان نہیں۔ ہماری مراد ”حضرت دل“ سے ہے یہاں اس نام اور ان صفات کی کوئی ہستی پائی نہیں جاتی۔ ناشتہ کا وقت ہو رہا ہے اور ڈاکٹر صاحب آنے والے ہیں پھر باہر نکل جانا ہوگا۔ اس لئے خط ختم کرتے ہیں۔ لکھنؤ رائے بریلی برجگہ کی خیریت لکھنؤ سب بھائیوں کو سلام۔ اپنی بہنوں کو بھی۔

والسلام  
علی

(۵)

## پیرس سے

پیرس — یکم اکتوبر ۱۹۶۲ء

عزیزی سلمہ اللہ تعالیٰ

السلام علیکم ورحمتہ اللہ وبرکاتہ،

آج پیرس کے قیام کا آخری دن ہے۔ کل انشا اللہ تعالیٰ ۱۱ بجے صبح لندن کے لئے روانگی ہے، ۱۱ بجے دن کو جہاز پرواز کرتا ہے۔ بتاتے ہیں کہ ۵۔ منٹ میں لندن پہنچ جاتا ہے۔ والامربید اللہ تعالیٰ اگر خدا کو منظور ہو تو یہ خط لندن جا کر مکمل اور ڈاک کے حوالہ ہوگا۔ انشا اللہ تعالیٰ۔

کل کا ادھار دن ۹ بجے صبح سے ایک بجے دوپہر تک کا کام ضروری انتظامات سفر میں گزرا پہلے (AIR FRANCE) کے دفتر جا کر لندن کے لئے نشستیں محفوظ کرائیں، پھر لندن دوستوں کو تار دیا اور تم لوگوں

کے نام خطوط پوسٹ کیے ان سب مقامات پر جا کر کاموں کی تکمیل میں  
 ادھار دن گزر گیا۔ اگرچہ شہر بہت بڑا ہے (پچاس لاکھ کی آبادی کا وسیع  
 و با عظمت و قدیم شہر) لیکن زیر زمین ٹرین نے منزل مقصود پر پہنچنا بہت  
 آسان کر دیا ہے زیر زمین پورے شہر میں ریلوے لائن کا جال بچھا ہوا ہے  
 تھوڑے تھوڑے فاصلہ پر اندر جانے والے زینے بنے ہوئے ہیں جس سے  
 اتر کر (UNDERGROUND) اسٹیشن آتا ہے۔ ہر شخص چلتے چلتے  
 قریب تر اسٹیشن سے سفر کر سکتا ہے بالکل جس طرح ہمارے شہروں میں  
 ایک جگہ سے دوسری جگہ تانگے اور رکشے استعمال ہوتے ہیں۔ اسی طرح  
 یہاں زمین دوز ٹرینیں، اسٹیشن بہت قریب قریب ہیں تاکہ ہر شخص اپنی  
 جگہ پہنچ سکے۔ آنے جانے والوں کی بڑی تعداد انہیں زمین دوز ٹرینوں  
 سے ایک جگہ سے دوسری جگہ آتی جاتی ہے۔ اس لئے بالائے زمین جو  
 نقل و حرکت جاری ہے اور شدید ٹریفک ہے وہ لوگوں کی نقل و حرکت  
 میں مائع نہیں اسٹیشن نہایت خوبصورت صاف ستھرے ہیں۔ ہوائی اڈہ  
 پر بھی دیکھا اور بعض اسٹیشنوں پر بھی کہ زمین پر پاؤں رکھ دینا کافی ہوتا  
 ہے اور کھلتا جاتا ہے اور آدمی چڑھتا یا اترتا جاتا ہے۔ اگر یہ معلوم کرنا ہو کہ  
 کس راستہ سے جانا چاہیے یا کون سی ٹرین اختیار کرنی چاہیے تو ناموں کی  
 فہرست میں اپنے اسٹیشن کے نام پر انگلی رکھ دے۔ نقشہ میں پوری لائن

کے بلب روشن ہو جائیں گے اور معلوم ہو جائے گا کہ یہ لائن یوں گئی ہے اور ٹرین فلاں فلاں جگہ تبدیل کرنی ہے کہیں کہیں اسٹیشنوں پر خود کار لفٹ ہیں جو خود کا چڑھاتے اتارتے رہتے ہیں وہاں کوئی آدمی مقرر نہیں غرض تمدن و صنعت جدید نے نہ صرف انسان کے دل اور روح کو بے عمل و معطل بنا دیا ہے بلکہ وہ اس کے (سوائے دماغ کے) دوسرے قوائے جسمانی کو بھی معطل بناتی جا رہی ہے اور ان کی افادیت کے خلاف ایک مستقل چیلنج بنتی جا رہی ہے۔

کل ہی شام کو ہم نے فرانس کا قدیم قصر شاہی اور مشہور باغ ورسالی (VERSAILLES) دیکھا اور اس کے لئے ایک لوکل ٹرین پر سفر کیا ورسالی تقریباً یہاں سے ۱۲-۱۵ میل پر ہو گا۔ قصر کا عجائب خانہ تو بند ہو گیا تھا اور غالباً اس میں ہمارے ذوق کی چیزیں کم بھی ہیں زیادہ تر تعدادیر ہیں) لیکن باغ دیکھا، حقیقتاً عظیم الشان باغ ہے، ڈاکٹر حمید اللہ صاحب کی (ایک فرانسیسی مستند حوالہ کی بنا پر) تحقیق ہے کہ یہ عہد جہانگیری کے شالامار باغ کی نقل ہے اور دیکھنے سے بھی یہ معلوم ہوا اس لئے کہ باغ کے مختلف طبقے ہیں اور وہی ترتیب ہے جو لاہور اور سری نگر کے شالامار باغ میں ہم نے دیکھی تھی۔ باغ کے نیچے کے طبقے میں ایک حوض ہے جو مستطیل ہے اور غالباً ایک میل طویل ہو گا اس سے باغ کی رونق و منظر میں بڑا اضافہ

ہوا ہے۔

آج یکم اکتوبر کا دن بعض اہم چیزوں کے دیکھنے میں گزرا پہلے  
 COLLEGEFRANCE دیکھا یہ ادارہ یونیورسٹی کا ہم پلہ سمجھا جاتا ہے  
 اس کی خصوصیت یہ ہے کہ اس میں نہ کوئی فیس ہے نہ امتحان نہ کوئی سند  
 دی جاتی ہے، جس کا جی چاہے تعلیم میں شریک ہو جائے تعلیم کا معیار بھی  
 یونیورسٹی کے برابر ہے۔ اس کے بعد پیرس یونیورسٹی دیکھی۔ یہ عام طور  
 پر سربون (SORBONNE) یونیورسٹی کہلاتی ہے۔ سربون دراصل ایک  
 راہب کا نام ہے جس نے یہاں عہد قدیم میں خانقاہ قائم کی تھی یورپ میں  
 عوام بڑے بڑے تعلیمی مرکزوں کا آغاز دینی روحانی مرکزوں (کلیساؤں  
 اور خانقاہوں) سے ہوا۔ کیمبرج، آکسفورڈ، سربون سب کا سرچشمہ  
 کوئی کلیسیا یا خانقاہ ہے، ہمارے یہاں بھی الازہر، جامع القروین  
 جامع الزیتونہ اس کی مثالیں ہیں اس سے اندازہ ہوتا ہے کہ مذہب نے  
 (ہر مذہب نے) علم کی کیسی سرپرستی کی ہے۔ سربون یونیورسٹی میں اس  
 وقت بیاسی ہزار سے زائد طالب علم زیر تعلیم ہیں، ہم یونیورسٹی کے اندر  
 گئے، آج کل تعطیل گرم ہے، طلبہ کے داخلے ہو رہے ہیں۔ میڈیکل کالج  
 ہمارے قریب ہی ہے، میڈیکل کالج میں چوبیس ہزار طالب علم ہیں۔ تین  
 بڑی وسیع عمارتیں ہیں، راستہ میں ایک ایسے چرچ سے گزرے جہاں



۲۵  
 مشاہیر عالم کی راکھ دفن کی جاتی ہے راستہ میں (LUXEMBURG) لگ  
 ذمبورگ میں گئے جو سینٹ (SENATE) یعنی (UPPERHOUSE) سے  
 متعلق ہے، یہ باغ دو میل کا وسیع رقبہ ہے اس کے بعد یونائٹڈ نیشن —  
 UNITED NATIONS کی عمارت دیکھی جس کا ہال دنیا کا سب سے  
 بڑا ہال سمجھا جاتا ہے۔ یہاں دو مرتبہ اقوام متحدہ کا اجلاس ہو چکا ہے یہاں  
 بحری عجائب خانہ اور ایک انسانی عجائب ہے جس میں ہر ملک کے انسان  
 کی معاشرت رسوم، لباس، طریق عبادت کو دکھایا ہے اس کے بعد دنیا کا  
 سب بلند مینارہ (EIFFEL TOWER) دیکھا جو ۹۸۶ فٹ بلند ہے  
 یعنی اگر زمین پر بچھا دیا جائے تو دو فرلانگ جگہ گھیرے اس پر لفٹ کے ذریعے  
 جاتے ہیں اوپر ریٹوران بھی بنے ہوئے ہیں کہ آدمی ناشتہ کر سکے۔

ایفل ٹاور دیکھنے کے بعد ہم نے BIBLIOTHEQUE NATIONALE  
 یعنی قومی کتب خانہ دیکھا۔ اس میں سات ملین (ستر لاکھ) منتخب کتابیں ہیں  
 صرف چار ہزار رسالے جاری ہیں کہتے ہیں کہ روزانہ ایک دیگن کتابیں  
 آتی ہیں مطالعہ کا تو نہ تھا۔ مطالعہ کرنے والوں اور مطالعہ کی جگہوں کو ضرور  
 دیکھا۔ اندر جانے اور کتاب دیکھنے کے لئے باقاعدہ پوری اجازت حاصل  
 کرنے کی ضرورت ہوتی ہے اور اس کا وقت نہ تھا۔ ایک کتب خانہ بھی  
 ہے جس میں فرانسیسی زبان کی ہر چھپی ہوئی کتاب موجود ہے اس میں

چھ ملین (ساٹھ لاکھ) کتابیں ہیں۔ واپسی میں مدرسہ السنہ شرقیہ School of ORIENTAL LANGUAGES پر نظر ڈالتے ہوئے اپنی قیام گاہ کو واپس ہوئے اور حسب معمول دوپہر کا کھانا (SELF SERVICE) ہوٹل میں کھایا یہاں خود ہی چیزوں کو انتخاب کر کے خود ہی کشتی پر رکھ کسی میز پر جانا پڑتا ہے اگر ڈاکٹر صاحب کی رہنمائی نہ ہوتی تو ہم مسلمانوں کے لئے یہاں محرمات سے محفوظ رہنا مشکل ہے

یہ تو ایک سیاح کی ڈائری ہوئی۔ چند لفظ فرانسیسی قوم اور اس مغربی تمدن کے متعلق! فرانسیسی قوم عجب متضاد چیزوں کا مجموعہ ہے زبان کی سائستگی اور خوش اخلاقی یا تکلفات میں مشرق بلکہ اودھ کی تہذیب سے قریب تر، جلد مانوس و بے تکلف ہو جانے والے جس کو عربی میں ”خفیف الروح“ کہتے ہیں مگر حقیقی اخلاق سے عاری، لطافت و نطافت ہر چیز سے نمایاں مگر حقیقی طہارت و نطافت سے محروم، غسل خانوں کا بالکل رواج نہیں۔ ہوٹلوں میں بھی عموماً نہیں۔ ڈاکٹر حمید اللہ صاحب نے بتایا کہ پرانے شاہی قصور و محلات میں سب جگہیں ہیں اور بڑے تکلف والی مگر غسل خانے بالکل مفقود، کہتے تھے کہ غسل کی عادت بہت کم ہے بعض برسوں نہیں نہاتے، غالباً یہ رومن کیتھولک کا اثر ہے اور ترون وسطیٰ میں اس کے راہبوں اور علماء کی غسل و نطافت سے وحشت تاریخ اخلاق

یورپ کی کتا بوں میں معروف و مسلم ہے۔

یورپ میں عورت کو جو مقام و احترام حاصل ہے اس کا طلسم بھی خوب ٹوٹا۔ بے چاری بھاڑے کا ٹوٹن گئی ہے۔ دوکان دار وہ ہے، قلی وہ ہے ادنیٰ ادنیٰ اسامیوں پر معمور، ریل، میٹر و، بسوں سب جگہ دھکے کھاتی پھرتی ہے، مرد آرام سے بیٹھا ہوتا ہے اور عورت کھڑی، نسوانیت و حیا دکشش اس سے بالکل مفقود ہو چکی ہے۔ اسی سے موجودہ، ادب تصویر فلم سازی اور افسانوں کے موجودہ رجحان اور روز افزوں عربیائی کی وجہ سمجھ میں آئی کہ عورت میں کوئی دل آویزی اور کشش باقی ہی نہیں رہی اس لئے اس کو ان ذرائع سے پیدا کرتے اور مردوں کے احساسات کو بیلہ کرنے کی کوشش کرتے ہیں۔

مغرب کی نماز طے شدہ نظام کے مطابق پیرس کی اس جامع مسجد میں پڑھی جو حکومت فرانس نے تعمیر کی ہے اور جس کو دیکھنے اور وہاں آنے کی سرکاری دعوت کو اقبال مرحوم نے یہ کہہ کر رد کر دیا تھا کہ یہ دمشق کی گولہ باری کی قیمت ہے۔ مسجد میں جا کر بجائے انشراح کے انقباض ہوا مسجد نہایت خوبصورت، منقش ہے، مراکشی طرز تعمیر پر بنی ہے، مغرب کی اذان بڑی تاخیر و انتظار کے بعد ہوئی۔ امام صاحب پھر بھی برآمد نہیں ہوئے ڈاکٹر حمید اللہ صاحب کو ہم نے آگے بڑھا دیا، اور نماز پڑھی، معلوم ہوا کہ مسجد پر

حکومت فرانس کا پورا کنٹرول ہے، عام مسلمان امام اور ڈاکٹر صاحب سے شاکاکی ہیں اور بہت کم مسجد میں آتے ہیں، جمعہ میں بھی دو صفوں سے زیادہ نہیں ہوتیں۔ پانچ لاکھ کی مسلمان آبادی میں تین سو آدمیوں کا وسط ہر جمعہ ہوتا ہے، دینی بے حسی و بے حیثی کا شکوہ کہاں تک کیا جائے حکومت نے سرکاری مذبح میں مسلمانوں کے لئے علیحدہ مسلخ و ذبح خانہ کا انتظام کیا مگر وہ عملاً بند رہتا ہے اس لئے کہ مسلمان وہاں آکر حلال و مذہب کو گوشت خریدنے کی زحمت گوارا نہیں کر سکتے۔ حالانکہ شہر میں ڈاکٹر صاحب کے بیان کے مطابق، دو سو مسلمان ریستوران ہیں مگر مذہب کو گوشت کا اہتمام نہیں، اس کے بعد حکومت کی کیا شکایت کی جائے۔ ہر کہ براست اذناست نماز مغرب سے فارغ ہو کر حسن ترابی کے ساتھ ان کے ایک عرب دوست کے مکان پر گئے جہاں عرب طلبہ کا ایک اجتماع طے تھا۔ حسن ترابی سوڈان کے ایک معزز گھرانے کا ایک ذہین نوجوان ہے۔ پیرس میں قانون میں ڈاکٹر کرٹس کر رہا ہے، اس کی شادی مہدی سوڈانی کے خاندان میں ہوئی ہے، بھائی بھی خرطوم میں انجینئرنگ کالج کے پرنسپل ہیں چنیو آئے تھے وہیں سے تعارف ہوا، وقت کی قلت اور فاصلوں کی وجہ سے نیز اس وجہ سے کہ اگر طلبہ چھٹیوں میں اپنے وطن یا یورپ کے دوسرے شہروں میں گئے ہوئے ہیں۔ صرف تین طالب علم آسکے، اور کوئی اجتماع نہیں ہو سکا۔

اس لحاظ سے پیرس کا سفر اجتماعات اور ملاقاتوں سے خالی گیا۔ جس کا افسوس ہے پیرس کے لئے کم سے کم دو ہفتہ کی مدت ہونی چاہیے، پھر بھی خدا لایا تو شاید کچھ کام کی بات ہو سکے۔ باقی مغربی تہذیب کے مرکزوں کو دیکھنا اور نقطہ عروج پر پہنچنے کے بعد اس کا جائزہ لینا چاہتا ہے اور اس کے متعلق: حقیقی رائے قائم کرنا چاہتا ہے۔

والسلام  
علی

(۶)

# لندن سے

لندن ۲ اکتوبر ۱۹۶۳ء

عزیز سلمۃ اللہ تعالیٰ

اسلام علیکم ورحمۃ اللہ وبرکاتہ، امید ہے کہ تم سب بخیر و عافیت ہو گے  
کل یکم اکتوبر کو صبح ڈاکٹر جمید اللہ صاحب ہوٹل تشریف لائے۔ حسن ترابی بھی  
اپنی کارے کر آگئے ان دونوں حضرات کی معیت میں (AIR TERMINUS)  
آئے اور وہاں سے ہوائی اڈہ، ٹیک گیارہ بجے ہوائی جہاز روانہ ہوا۔  
سخت کھرتھا۔ بار بار احتیاطی ہدایات دی جا رہی تھیں۔ ٹیک ۵ منٹ  
میں لندن آگیا، پچھن سے جس شہر کا عظمت و حیرت سے نام سنتے تھے بالآخر  
وہاں پہنچ گئے۔

قالوا خراسان اقصیٰ ما یراد بنا

ثم القبول، فقد جئنا خراسانا

ہوائی اڈہ سے (AIR TERMINUS) تقریباً ۲۵۱۲ میل ہے یہ فاصلہ بس پر طے کیا۔ وہاں پہنچے تو احباب کی ایک جماعت لینے کے لئے موجود تھی، سب سے پہلے لکھنؤ کے مسرور احمد نظر آئے جو یہاں دو دہا سال سے ہیں اور تعلیم حاصل کر رہے ہیں۔ ان کے ساتھ مقامی تبلیغی جماعت کے افراد تھے، آگے بڑھ کر مولانا ظفر احمد انصاری، اظہر حسین صاحب، سید منور حسین وغیرہ نظر آئے، اسی اثنا میں مولوی عبداللہ صاحب پہنچے وہ ہوائی اڈہ پر پہنچے تھے۔ وہاں سے تعاقب کرتے ہوئے یہاں پہنچے ان کو دیکھ کر آدمی مسافرت جاتی۔ ان کے سفر کا پروگرام بن چکا تھا آمد کی اطلاع پا کر اس کو ملتوی کیا۔ اب ہم انہیں کے ساتھ ٹھہر رہے ہیں ممکن ہے وہ اسپین بھی ہمارے ساتھ جائیں اس وقت تو منور حسین صاحب کے مکانوں میں سے ایک مکان اور ظفر احمد صاحب اور ان کے صاحبزادہ ظفر اسحاق کی قیام گاہ پر آگئے۔ کچھ ٹھہر کر مولوی عبداللہ صاحب کی قیام گاہ پر گئے، جگہ پسند آئی۔ وہاں سے لندن کے تبلیغی مرکز (LONDON EAST) کی مسجد گئے، عشاء کی نماز وہیں پڑھی، رات ظفر اسحاق صاحب کی قیام گاہ پر گزار دی، اب مولوی عبداللہ صاحب کے یہاں کی تیاری ہے۔ خطوط وہیں

کے پتے پر بھیجے جائیں۔

لندن انشا اللہ دو ہفتے قیام کا ارادہ ہے۔ اسی اثناء میں یہاں کے  
کتب خانوں سے بھی فائدہ اٹھایا جائے گا اور آکسفورڈ کیمبرج وغیرہ کی  
شہرہ آفاق تعلیم گاہیں بھی دیکھی جائیں گی۔ والامرید اللہ تعالیٰ۔

والسلام

علی



## لندن سے

لندن ۷ اکتوبر ۱۹۶۳ء

عزیز سی سلمۃ اللہ تعالیٰ

السلام علیکم ورحمۃ اللہ وبرکاتہ۔ خدا کرے آپ بالکل اچھے ہوں۔  
لکھنؤ سے کوئی خط نہیں آیا جس سے آپ کی خیریت اور وہاں کے حالات  
معلوم ہوتے۔ ہم نے متعدد مفصل خطوط لکھے جو امید ہے آپ کی نظر سے  
بھی گزرے ہوں گے۔

یہاں لندن کا قیام سب سے زیادہ پُر راحت، مفید اور دلچسپ  
ثابت ہوا۔ مولوی عبداللہ صاحب کے پاس قیام ہے۔ ایک کمرہ ایک مرکزی  
مقام پر ان کے پاس تھا۔ ایک مزید وسیع کمرہ اور لے لیا۔ فرینچر، ٹیبل فون  
انگیٹی، گیس، ہر چیز کا آرام ہے۔ مسرور لکھنؤی اور ان دونوں صاحبوں کی

وجہ سے ہندوستانی کھانے کا لطف حاصل ہے۔ بالکل قاہرہ اور کویت کا سا لطف ہے۔ کسی وقت یہ احساس ہوتا ہے کہ ہم لندن میں ہیں۔ ورنہ معلوم ہوتا ہے کہ بمبئی یا رنگون میں ہیں، ہندوستانی پاکستانی کثرت سے ہیں (ایک لاکھ تعداد بتائی جاتی ہے) ہندوستانیوں، پاکستانیوں میں یہاں بڑی محبت و تواضع ہے۔ خصوصاً جو طلبہ یہاں لندن یونیورسٹی اور کالجوں میں تعلیم پا رہے ہیں یا کچھ کام کرتے ہیں ان میں تو ایسی تواضع، سادگی، خلوص اور طلب پائی جاتی ہے جس کا وہاں سے تصور نہیں ہو سکتا تھا! انہیں کے ہم جنس وہاں اکثر متکبر نظر آتے ہیں اور غیر سنجیدہ، اکثر ملنے آتے ہیں اور ساتھ رہتے ہیں۔ ڈاکٹر حفیظ الرحمن صدر شعبہ قانون علی گڑھ کے صاحبزادہ رشید النظر ایک ڈاکٹر جاوید، ایک صاحبزادہ منصور، جنگ صاحب کے لڑکے محبوب، سب بڑی سعید روحیں اور سلیم الطبع نوجوان ہیں۔ اول الذکر کے یہاں تاریخ دعوت و عزیمت دیکھی جس کو وہ برابر گدش میں رکھتے ہیں۔ ان کو دیکھ کر اپنے دینی مدرسوں کے دینی و اخلاقی انحطاط پر افسوس ہوتا ہے نیز ان نوجوانوں پر جو عائلہ مستکبر کا نمونہ ہیں۔ کل یہ لوگ اپنے یہاں لندن ہاؤس میں لے گئے تھے ڈھائی تین سو آدمیوں کے رہنے کی عظیم عمارت ہے۔ ہر کمرہ میں ٹیلیفون ہے اور دوسرا سامان آسائش (ہیگ وغیرہ) ڈاکٹر ابرار لے ان دونوں شہروں کے سفروں میں مولانا کے ساتھ ہم بفاق رفقا تھے۔

مصطفیٰ بھی آگئے تھے خوب رونق رہی۔ سنجیدہ سوالات کرتے تھے اور توجہ و قدر سے سنتے تھے۔

لندن دیکھا۔ بعض مشہور چیزوں کو دیکھ کر حیرت و بالوسی ہوئی۔ بعض کو دیکھ کر تاثر و قمت، قصر بکنگم بہت معمولی معلوم ہوا، لکنون کا گورنمنٹ، ہاؤسز کہیں زیادہ شاندار عمارتوں کا ڈاؤننگ اسٹریٹ جو وزیر اعظم کا دائمی محل اور دفتر اور گویا برطانیہ کا دار الحکومت ہے، باہر سے بڑا حیرت و معمولی، لکنون کے ڈپٹی کمشنر کی کوٹھی کہیں زیادہ شاندار اور وسیع، اندر سے سنبھے کہ کروڑوں روپے مال میں اس کی مرمت اور آرائش میں صرف ہوئے ہیں۔ انگریز قوم حد درجہ کی قدامت پسند اور روایات پرست ہے ان دونوں مکانوں کو انکی قدامت و تاریخ کی وجہ سے لگائے ہوئے ہے اور نقل مکانی نہیں ہوتا، خواہ مرمت میں کروڑوں روپے صرف ہو جائیں۔

میوزیم بڑے شاندار، معمور اور مفید پائے، نیچرل ہسٹری میوزیم سائنس میوزیم، البرٹ میوزیم اور ویسٹ منسٹراہنے کا گر جا دیکھا جو تاج پوسی کی جگہ اور مشاہیر کا مدفن ہے۔ یہ میوزیم قابل دید ہیں اور ان کے لئے سفر جائز۔ البرٹ میوزیم کا اسلامک سیکشن بھی خوب ہے اور خوب نوادر دیکھے۔

جو دیکھے ان کو یورپ میں تو دل ہوتا ہے سپارہ

سائنس میوزیم میں تمام جدید آلات کی تدریجی ترقی (موٹرز ریل گاڑی  
بحری جہاز گھڑی وغیرہ) کو خوب دکھایا ہے۔ آپ یہ یاد آئے علیٰ ہذا القیاس  
ہانڈ پارک کا تماشا بھی دیکھا —

— سنا تھا کہ ہر شخص کو تقریر، تنقید اور تمسخر کی اجازت ہے، عجب طوفان  
بے تمیزی تھا۔ بڑا عبرت ناک منظر، محمد جان دیسٹر کا تھا۔ یہ شخص کچھ عرصہ  
پہلے مسلمان ہوا تھا۔ آج کل غالباً یہودی ہے۔ یہودیوں اور افریقیوں  
کی تائید اور عربوں اور پاکستانیوں کی ہجو کر رہا تھا اور کبھی کبھی اسلام کا تمسخر  
بھی۔ مقرر اور حاضر جواب بلا کا ہے دیکھ کر بڑا تکدر ہوا۔

جمعہ ۱۱ اکتوبر کو لندن یونیورسٹی میں ہماری تقریر رکھی گئی ہے —

تقریر یونین میں ہوگی۔ ہم نے عربی میں مضمون تیار کیا ہے  
اس طرز پر جیسے اسمعی یا مصلیٰ یا ہمارے بعض ایسے مضامین ہیں جو دل  
کھول کر لکھے گئے اور اللہ تعالیٰ نے مدد فرمائی۔ انگریزی میں پہلے سے ترجمہ  
تیار ہو گا جو یہاں کا ایک نو مسلم انگریز مصطفیٰ پڑھے گا جو اہل زبان اور  
ادیب ہے اور بڑا نخلص و دقیق القلب معلوم ہوتا ہے۔ اس کے اسلام کا  
عجیب کا واقعہ ہے جو زبانِ انشا اللہ سنائیں گے۔ یہاں کے تبلیغی مرکز سے  
بھی پورا ربط اور تعلق ہے اور اس کے اجتماعات میں برابر شرکت۔ قاسم سیٹھ

اے مولانا معین اللہ صاحب کے ایک محب اور دوست

کو آمد کی اطلاع کر دی ہے ابھی ملاقات نہیں ہوئی۔  
 اب وہوا بہت عمدہ ہے بھوک خوب لگتی ہے۔ سردی ہمارے  
 یہاں کے دسمبر کی سی ہے۔ آتے ہی چپٹر خریداجو ایک سوتیس کا ملا۔ ڈاکٹر  
 صاحب اچھے ہیں اور سلام کہتے ہیں۔

والسلام  
 علی

---

لے ڈاکٹر اشتیاق حسین قریشی صاحب جو رفیق سفر ہیں۔

(۸)

# لندن سے

لندن ۱۵ اکتوبر ۱۹۴۳ء

عزیزہ سلمیٰ

السلام علیکم ورحمۃ وبرکاتہ! ابھی ابھی خط مورخہ ۱۲ اکتوبر ۱۹۴۳ء ملا۔

خیریت و ضروری حالات معلوم ہوئے۔

لندن یونیورسٹی اور اڈنبرا یونیورسٹی نے ندوہ کی سند تسلیم کر لی یعنی

ہمارے یہاں کا سند یافتہ براہ راست پی، ایچ، ڈی میں داخل ہو سکتا ہے

کسی مزید سند کی ضرورت نہیں، البتہ لندن یونیورسٹی میں دو سال مقامی طور

پر کام کرنے کی شرط ہے۔ مولوی عبداللہ صاحب نے لندن میں رہ کر اچھا

فائدہ اٹھایا اور فائدہ پہنچایا، وہ خود اڈنبرا سے ڈاکٹریٹ کر رہے ہیں۔

ابن کثیران کا موضوع ہے۔ حلقہ تعارف بھی اچھا بنا لیا ہے لندن یونیورسٹی

یونین کا جلسہ انہیں کے تعارف کے ذریعہ ہوا۔ جلسہ اچھا رہا۔ مقالہ الحمد للہ بہت اچھا تیار ہو گیا اور ترجمہ بھی بہت اچھا ہوا۔ انگریز نو مسلم مصطفیٰ ایوانس نے جب جوش کے ساتھ اس کو خالص انگریزی لہجہ میں پڑھا تو سماں بندھ گیا، بہر حال اس آذکر کے عالم میں ایک اذان دینے کی سعادت تو مل گئی۔ اسلامک سوسائٹی اس کو پمفلٹ کی شکل میں شائع کرے گی۔

کل آکسفورڈ کا سفر تھا یونیورسٹی دیکھی اور اذہر کی طرح تلاش کرتے رہے کہ جس کی شہرت سنی تھی کہاں ہے۔ عجب نظام ہے کالج ۲۶ ہیں سب اقامت گاہیں، بالکل عربی مدارس کی طرح حجرہ نما کمرے ہر کالج میں التراما CHEPEL یعنی چھوٹا گرجا جیسا ہی رسوم و روایات و شعائر کا بڑا اظہار، پٹونوریل نظام ہے یعنی تھوڑے تھوڑے طلبہ ایک ایک استاد کے سپرد ہو جاتے ہیں وہ رہنمائی کرتا رہتا ہے اساتذہ کے لیکچروں میں شرکت ضروری نہیں۔ آج کبرج کا پروگرام ہے، آکسفورڈ میں صدر شعبہ عربی پروفیسر BEESTON سے خصوصی ملاقات ہوئی کیمبرج میں ڈاکٹر آبری سے وقت مقرر ہوا ہے گلاسگو سے افتخار (جنگ) کا ٹیلیفون آیا کہ یہاں ضرور آئیں وہ یہاں سے چار سو کیلو میٹر ہے۔ غالباً جمعہ کو جانا ہو اب انشاء اللہ ۲۰ اکتوبر کو اسپین روانگی ہے۔ شاید دس دن کا دورہ ہو۔ یہ سفر ذاتی طور پر بہت مفید ہوا، اس ملک کو دیکھنا ہی چاہیے تھا۔

شہیدہ کے بودمانند دیدہ — کسی نے صحیح کہا ہے۔ خوبیاں اور  
 خامیاں مشاہدہ بن گئیں۔ مغربی تہذیب سے مایوسی اور بعد بڑھ گیا۔ اس  
 پتھر میں چونک لگنی بڑی مشکل معلوم ہوتی ہے، دور سے بڑی خوش گمانی  
 ہوتی ہے۔ یہاں تو بالکل مشینی و مصنوعی زندگی ہے۔ قدرت الہی ہی کچھ  
 انتظام کر سکتی ہے کہ یہ لوگ کسی اور بالاتر حقیقت پر غور کریں۔  
 ڈاکٹر صاحب اچھے ہیں ان کی رفاقت بڑی کارآمد رہی۔

والسلام

ابوالحسن علی



## لندن سے

لندن ۱۷ اکتوبر ۱۹۳۳ء

عزیزی سلمۃ اللہ تعالیٰ وحفظہ، السلام علیکم درحمتہ اللہ وبرکاتہ  
 آج ۱۷ اکتوبر پنجشنبہ لندن سے روانگی کا دن تھا۔ مگر گلاسگو سے آنے  
 کا امرار ہوا اور کہا گیا کہ ہوائی جہاز سے انتظام کر دیا جائے گا خواہ ایک روز  
 کے لئے وقت نکل سکے، آنا ضروری ہے۔ کل جمعہ ۱۸ اکتوبر کو صبح یہاں سے  
 روانہ ہو کر انشاء اللہ شام ہی کو واپسی ہو جائے گی، پھر ۲۰ اکتوبر کو اللہ نے  
 چاہا تو اسپین روانگی، دعا قدری نفس ماذا تلک غدا۔

لندن کا قیام اس حساب سے ۲۰۰۱۹ روز ہو رہا ہے، یہ اس دورہ  
 کے قیام کی سب سے طویل مدت ہے مگر لندن کی وسعت اور مصروفیت  
 کے لحاظ سے یہ مدت بھی طویل اور ناکافی ہے  
 غالب ختمہ کے بغیر کون سے کام بند ہیں

لیکن مصروفیت کے لحاظ سے یہ وقفہ نسبتاً کارآمد و تسلی بخش رہا۔ انگلستان میں مقیم سلیم الطبع اور صاحب طلب عنصر سے ارتباط پیدا ہوا۔ علمی و تعلیمی مرکزوں کے دیکھنے اور سمجھنے کا کسی قدر موقع ملا مغربی تمدن کو ذرا قریب سے اور اہل مغرب کو ان کے درمیان رہ کر سمجھنے کا موقع ملا بٹرس میوزیم لائبریری اور انڈیا آفس لائبریری کا بھی کچھ اندازہ ہوا۔ راندازہ اس لئے کہ استفادہ کے لئے مہینوں کی مدت درکار ہے، بعض ممتاز مستشرقین و فضلاء سے ملاقات اور گفتگو ہوئی، اپنے موضوع پر بعض نئے کتابیں جو نہیں مل سکی تھیں دستیاب ہوئیں اور ان سے ضروری معلومات اور مفید اقتباسات حاصل کئے اور سب سے بڑھ کر یہ کہ ایک دو اچھے خطاب اور اظہار خیال کے موقعے ملے، ذاتی طور پر یہ قیام مفید و پراز معلومات رہا، ساری عمر دور سے سنا کئے اب اپنی آنکھوں سے دیکھ لیا اور صورت حال اپنی خوبیوں اور خامیوں کے ساتھ سامنے آگئی اور کسی کے تخیل آرائی اور مبالغہ آمیزی کی گنجائش نہیں۔

کوشش کی کہ یہاں کے تمام قابل دید مقامات اور مراکز دیکھ لئے جائیں تاکہ کوئی افسوس و شوق نہ رہے اور زندگی کے سب پہلو سامنے آجائیں، چنانچہ تقریباً تمام قابل ذکر دلائل و متاحف (میوزیم) دیکھے اور ان سے فائدہ ہوا، خاص طور پر پیرل ہسٹری میوزیم جس میں نباتات

دو اشجار اور حیوان اور انسانی کے نشوونما اور ارتقا اور ان کے مختلف مراحل کو مجسم شکل دکھایا گیا ہے اور سائنس میوزیم جس میں زندگی کی ضروری چیزوں (ریل، موٹر، بحری دہوائی جہاز، گھڑی وغیرہ) کی ایجاد و ترقی کو عہدہ بہ عہدہ اور درجہ بدرجہ دکھایا گیا ہے، نیز البرٹ میوزیم میں تمدن و معاشرت کے نمونے اور اس کا شعبہ اسلامیات خاصا دلچسپ رہا، ویسٹ منسٹر ایبے کا شہرہ آفاق و تاریخی کلیسا اور ناموران یورپ کا مدفن بھی دیکھا، پارلیمنٹ کی عمارت عزا ڈاؤنگ اسٹریٹ جو برطانوی وزیر اعظم کی قیام گاہ اور دنیا کا ایک عظیم ترین سیاسی مرکز ہے۔ نیز قصر بکنگم بھی باہر سے دیکھا اور اتوار کے روز ہانڈ پارک میں مقررین کی نوک جھونک اور آزادی رائے اور آزادی اظہار خیال کا تماشا بھی دیکھا، اہم دہر رونق مقامات، چہل پہل کی جگہوں اور بعض مضافات میں بھی جانا ہوا، زیر زمین گاڑیوں پر جن کا جاں میلوں تک پھیلا ہوا ہے اور وہی یہاں کا سب سے بڑا ذریعہ نقل و حرکت ہے کثرت سے سفر کیا، اور جو دو ایک مقامات باقی ہیں، دو ایک دنوں میں انشاء اللہ ان کو بھی دیکھ لیں گے، اس کے بارے میں ہم نے نہ ضرورت سے زیادہ حقیقت پسندی سے کام لیا نہ نقشف سے، اور واقعہ یہ ہے کہ اس سب کے بغیر اس تمدن اور زندگی کے متعلق رائے قائم کرنا اور اس کے خیر محض یا شر محض ہونے کا فیصلہ دینا صحیح نہیں، نہ اس کی ساخت اور مزاج کا صحیح علم ہو سکتا

ہے نہ اس میں رہنے والوں کی مجبوریوں ضرورتوں اور مشکلات کا۔

ایک روز یہاں SCHOOL OF ORIENTAL & AFRICAN

LANGUAGES میں جانا ہوا، تاریخ ہند (قبل اسلام) کے پروفیسر بشیم

BASHEM نے وقت دیا تھا، وہ ہندوستان آتے جاتے رہتے ہیں لکھنؤ

بھی جا چکے ہیں کچھ دیر مجلس رہی، یہ لندن یونیورسٹی کا شعبہ و مرکز اسٹڈیز شرقیہ

ہے، عربی، فارسی، اردو زبانوں اور ادب کی تعلیم نہیں ہوتی ہے اور یہیں

سے مشرقیات پر لوگ اپنی پی ایچ ڈی کرتے ہیں، متعدد مسلمان ہندوستانی پاکستانی

مصری، حجازی طلبہ سے ملاقات ہوئی جو ڈاکٹریٹ کرنے آئے ہوئے ہیں۔

ایک صاحب سندھ سے آئے ہیں اور امام صفائی کے تکلمہ صحاح پر ریسرچ

کر رہے ہیں، اپنا کام دکھانے اور مشورہ لینے قیام گاہ پر بھی آئے خاصی محنت

اور دیدہ ریزی کر رہے ہیں، الثقافة الاسلامیہ فی العند دیکھنے

کا بہت شوق ہے،

ایک دوسرے صاحب جون پور کے سلاطین مشرقی کے دور پر ریسرچ

کر رہے ہیں وہ بھی آئے اور دیر تک تبادلہ خیال کرتے رہے، ایک مصری

ASLAMIC COMMONWEALTH پر کام کر رہے ہیں، غرض

خاصا عنقریب، ہمارے خاص مہربان و رہبر قدیر مرزا صاحب نے حضرت مجدد

الف ثانی پر THESIS تیار کیا ہے اور خاصی تحقیق کی ہے ان کے بعض

معلومات سے ہمارے معلومات میں بھی اضافہ ہوا جو مندرہ یا بندہ، یہ لوگ برسوں کام کرتے ہیں اور کچھ نہ کچھ نکال لیتے ہیں، عربی کے پروفیسر سارجنٹ آج کل باہر گئے ہوئے ہیں اس لئے ان سے ملاقات نہ ہو سکی۔

گزشتہ دو شنبہ ۱۴ اکتوبر کو آکسفورڈ گئے، پچھن سے اس یونیورسٹی کا نام سنتے تھے، مولانا محمد علی مرحوم بھی یہیں کے تعلیم یافتہ تھے، آکسفورڈ ڈکیمبرج دراصل دو قصبے ہیں (لیکن ہمارے یہاں کے بہت سے شہروں سے بڑے) یہ دونوں یونیورسٹیاں ان کے نام سے مشہور ہو گئیں، تقریباً لندن سے ۵۰ میل کا فاصلہ ہوگا، ٹرین سے سفر ہوا، کرایہ (یہاں صرف فرسٹ ڈیسکنڈ کلاس ہیں) ہمارے یہاں کی شرح و معیار سے بہت زیادہ ہے، اسٹیشن پر دو دوست لینے آئے تھے، انھوں نے پروفیسر BEEDTON صدر شعبہ عربی سے ملاقات کا وقت لے لیا تھا۔ ایک مسلمان ریٹوراں میں (جہاں بالکل اور پہلی مرتبہ نکلنودہلی کے ذوق کا کھانا ملا) کھانا کھا کر اور نماز پڑھ کر یونیورسٹی گئے، یونیورسٹی کا مفہوم یہاں ہمارے معروف مفہوم و تخیل سے بالکل مختلف ہے، تقریباً ۲۵، ۲۶ کالج ہیں اور کالج بھی معروف معنا و معنی میں تعلیم گاہ ہیں اصلاً اقامت گاہیں HOSTELS وہاں طلبہ رہتے ہیں پوری یونیورسٹی میں TUTORIAL سسٹم رائج ہے، تھوڑے تھوڑے طلبہ ایک ایک استاد کے حوالہ ہو جاتے ہیں وہ ان کے مطالعہ و علمی ترقی کا نگران و مشیر ہوتا ہے۔

یونیورسٹی رجوان کالجوں کا ایک نگران دسرپرست ادارہ ہے، لیکچروں کا انتظام کرتی ہے، مضامین کے اعتبار سے ٹیوٹران لیکچروں کا انتخاب کر دیتا ہے ان لیکچروں میں شرکت لازمی نہیں، طلبہ کو خود کام کرنا پڑتا ہے اور ٹیوٹر کو دکھاتے رہنا پڑتا ہے، یونیورسٹی امتحان لیتی اور سند دیتی ہے، ہر کالج میں رہنے کے لئے کمرے ہیں باہر سے وہ بالکل ہمارے عربی مدارس (دیوبند وغیرہ) کے حجروں کے مشابہ معلوم ہوتے ہیں۔ کالجوں کی عمارتیں بہت قدم ہیں صدیوں سے اپنی اصلی شکل پر چلی آ رہی ہیں، ہر کالج کے ساتھ ایک چھوٹا کلیسا CHAPEL ہے، کالجوں کو دیکھ کر معلوم ہوتا ہے کہ یہ پہلے عیسائی خانقاہیں تھیں، درحقیقت یورپ میں (جیسا کہ مشرق میں) علم و تعلیم کا آغاز ان مذہبی مرکزوں سے ہوا ابھی تک یورپ نے اپنی بدنام لائڈ ہیٹ و روشن خیالی سے کے برخلاف ان خصوصیات، رسوم و روایات اور دینی شعار کو قائم کر رکھا ہے اور سینہ سے لگا رکھا ہے۔ ہم کو ہمارے تعلیمی رہنماؤں اور علمبرداروں نے ابھی تک بڑی تاریکی اور مغالطہ میں رکھا تھا، انہوں نے ہر جگہ تعلیم گاہوں کو مذہبی نشانات و روایات سے الگ رکھا اور ہمارے اسلامیہ کالجوں میں بھی سوائے مسلم یونیورسٹی، کے مساجد کا وجود نہیں یا کم سے کم پابندی نہیں آکسفورڈ اور کیمبرج میں یہ دیکھ کر حیرت ہوئی کہ یہاں تعلیم و مذہب اور کلیسائی رسوم تو اُم اور ایک دوسرے میں مدغم ہیں، بعض ایسی رسوم و روایات

کا بھی علم ہو اجن کا تصور بھی نہ تھا اور جو ہمارے یہاں کی روشن خیالی کے لئے نہ صرف ناقابل برداشت بلکہ ناقابل تصور ہیں۔

ہر کالج کے ساتھ ایک مشرک کھانے کا کمرہ اور ایک بڑا لان یا میڈن بھی ہے یہ دونوں چیزوں اور کلیسا کالج کے لئے لازم و ملزوم ہیں تین بجے پروفیسر بیٹن سے ملنے گئے وہ کمیٹی میں تھے تاخیر سے آئے اور معذرت کی وہ عربی زبان و ادب پڑھتے ہیں، قرآن مجید کے بعض پارے اور جاحظ وغیرہ ان کے زیر درس ہیں بیضا دی کے کچھ حصہ کا بھی ترجمہ کیا ہے، کچھ دیر ان سے مغربی منتخبات و نثر پر گفتگو رہی، عربی بولنے سے یہ تمام اساتذہ تقریباً قاصر ہیں اس لئے انگریزی ہی میں چار و ناچار گفتگو ہوتی ہے۔

کالج کسی ایک جگہ نہیں شہر میں منتشر ہیں۔ ان میں بڑے بھی چھوٹے بھی، متوسط میں دو سوطبہ کے قریب ہوتے ہیں ہم نے خاص طور پر لنکن کالج کو دیکھنے کی خواہش کی کیونکہ ہمارے مولانا محمد علی مرحوم نے اسی میں قیام کیا تھا، رفیق صاحب نے یہ بھی بتایا کہ یہاں کالج پورٹو جوا بھی ریٹائر ہوا ہے مولانا سے خوب واقف تھا اور وہ کمرہ بتاتا تھا جس میں مولانا کا قیام تھا یونیورسٹی کا دفتر، پگجروں اور امتحانات کا مرکز اور بڑی لائبریری بھی ہے۔ باہر سے ان سب کو دیکھ کر اسٹیشن آئے اور لندن کے لئے روانہ ہو گئے۔

دوسرے دن کیمبرج جانا ہوا، فاصلہ تقریباً وہی مسافت ایک گھنٹہ کی

اس سفر میں قدیر بیگ صاحب بھی ساتھ تھے، پروفیسر آربری AURBERRY سے ۲ بجے کا وقت مقرر ہو چکا تھا۔ اسٹیشن پر سید علی اشرف صاحب تشریف لے آئے تھے جو کراچی یونیورسٹی میں انگریزی کے استاد ہیں اور ڈاکٹر ٹیٹ کے لئے آئے ہوئے ہیں، بڑے مسلمان آدمی ہیں، ان کی معیت میں مختلف کاغذ دیکھے، یہاں بھی وہی نظام ہے، کالجوں کی عمارتیں نسبتاً بہتر اور شاندار معلوم ہوئیں CHAPEL ہر جگہ موجود اور کلیسائی منظر اور طرز ہر جگہ نمایاں، اشرف صاحب سے معلوم ہوا کہ دونوں درس گاہوں میں ایک صدی قبل لاطینی، یونانی زبانیں اور ریاضی کی تعلیم ہوتی تھی، رفتہ رفتہ انگریزی بھی آئی۔

دونوں درس گاہوں میں ہمیشہ سے تقابل اور منافست رہی، اب بھی دونوں کے فضاء میں درس گاہی عصیت اور حمیت پائی جاتی ہے آج کل شاید آکسفورڈ کا معیار بلند سمجھا جاتا ہے، اشرف صاحب سے معلوم ہوا کہ انگریزی زبان میں آکسفورڈ کو ترجیح حاصل ہے اور انگریزی ادب (تنقید و تحقیق) میں کیمبرج کو ان کے خیال میں جدید تنقید ادب اور تحقیق کا آغاز کیمبرج سے ہوا۔ ایک نووارد اور غیر ماہر کی حیثیت سے ہمارے لئے اس میں محاکمہ اور تنقید مشکل ہے۔

۳ بجے پروفیسر آربری سے ملاقات ہوئی، ملتے ہی میں نے ان سے



عربی میں کہا کہ کیا آپ عربی میں گفتگو کرنے کی اجازت دیں گے؟ معلوم ہوا تھا کہ عرصہ تک وہ مصر میں رہے ہیں۔ انہوں نے تہذیب و معذرت کے ساتھ کہا کہ اگر آپ انگریزی بول سکتے ہوں تو انگریزی ہی میں بہتر رہے گا۔ ہم منٹ تک ملاقات و گفتگو ہوئی۔ مستشرقین میں زیادہ وسیع القلب اور تصوف کی طرف مائل سمجھے جاتے ہیں، قرآن مجید کا ترجمہ نیز متعدد تصوف کی قدیم کتابوں، کتاب اللمع وغیرہ کا ترجمہ کیا ہے، حال میں مولوی عبداللہ صاحب کے پاس حافظ کی پچاس غزلوں کا ترجمہ بھی دیکھا، بیٹھے ہی انہوں نے کہا کہ سب سے پہلے میں اس کمرہ کا تعارف کرادوں جہاں اس وقت ہم جمع ہیں، یہ چھ سو برس کا پرانا کمرہ ہے، پھر اور گفتگو شروع ہوئی ان سے کسی دارالاشاعت نے مسلمانوں کے متعلق کتاب لکھنے کی فرمائش کی ہے اس لئے زیادہ تر مختلف مسلم ممالک میں مساجد دائمہ و خطباء و صیغہ امور مذہبی سے متعلق معلومات دریافت کرتے رہے۔ بعض کتابوں کا جو مسلمانوں یا مستشرقین نے اسلامیات کے بارے میں لکھی ہیں تذکرہ ہوا، قرآن مجید کے قدیم نسخوں کے متعلق بھی، رضوان صاحب کا ذکر بھی آیا، ان کی عربی کسے تعریف کرتے تھے، اس مختصر گفتگو کی بنیاد پر کوئی تاثر ظاہر کرنا اور درجہ قائم کرنا مشکل بھی ہے اور ذمہ داری کے خلاف بھی، لیکن ابھی تک جن مستشرقین سے ملاقات ہوئی ان سے مل کر عام تاثر کچھ زیادہ بہتر اور بلند

قائم نہیں ہوا، معلومات میں نہ زیادہ وسعت ہے نہ گہرائی، غالباً جس موضوع پر جس زمانہ میں کام کرتے ہیں اس پر وقتی طور پر حادی ہو جاتے ہیں پھر چونکہ اس کا ان کی زندگی سے تعلق نہیں ہوتا، اس لئے اس کا انحصار اور اس پر عبور معلوم نہیں ہوتا۔

آر بری صاحب سے مل کر عرب طلبہ کی مجلس میں آئے، بڑے اچھے ممتاز عرب نوجوان جمع ہو گئے تھے اور بڑے سنجیدہ و معقول سوالات کرتے رہے، ان کی ذہانت و اسلامی فکر سے جی خوش ہوا خود انہوں نے بھی کہا کہ یہاں بڑا اچھا سنجیدہ اسلام پسند عنصر جمع ہو گیا ہے، یہ معلوم کر کے افسوس ہوا کہ ابھی تک جمعہ پڑھنے کی کوئی جگہ ان کو نہیں ملی۔ اگر وہ پہلے ذکر کرتے تو آر بری صاحب سے کہا جاسکتا تھا اور اس کا انتظام ہو سکتا تھا۔ اس مجلس میں جلیل احمد صاحب علیگ بھی تھے ان سے مل کر بھی مسرت ہوئی۔

یونیورسٹی کی لائبریری سے ایک کتاب لینی تھی اس سلسلہ میں وہاں بھی جانا ہوا، لائبریری بہت بڑی اور منظم ہے اور کیمبرج سے انتساب کی بناء پر ہونا بھی چاہتے تھے راکفلر کے عطیہ سے عمارت بنی ہے اور خوب ہے۔ یہ دیکھ کر بڑی خوشی ہوئی کہ مصنفین کے اعتبار سے فہرستوں کے رجسٹر الگ ہیں محض کارڈ سسٹم پر اکتفا نہیں کیا گیا، مغرب کی نماز اشرف

صاحب کے یہاں پڑھ کر اسٹیشن آئے اور ۸ بجے شب میں لندن پہنچ گئے۔

ترتیب میں آکسفورڈ اور کیمبرج سے پہلے برمنگھم کا ذکر کرنا تھا مگر ذہن سے اتر گیا، برمنگھم میں غالباً سب سے بڑی تعداد مسلمان مقیمین کی ہے، کئی ہزار کی تعداد میں ہیں اور مسجد بھی ہے، دو گھنٹے کا راستہ تھا منظر صاحب اسٹیشن پر آگئے، اس سفر میں مصطفیٰ ایوانس (نومسلم انگریز) بھی تھا، منظر صاحب کے مکان پر کچھ دیر ٹھہر کر حامد صاحب کی رہبری میں ایک عرب شیخ سے ملنے گئے جنہوں نے دو زادیہ قائم کر رکھے ہیں عرب بھی خاصی تعداد میں ہیں، شیخ صالح اور ذاکر شائل معلوم ہوتے ہیں اور لوگوں کو ان سے تعلق ہے۔

جلال آباد تھا نہ بھون کے ایک بزرگ حاجی محمد یوسف صاحب کے یہاں کھانا کھا کر مسجد گئے، مسجد خاصی وسیع ہے۔ حاضرین کی تعداد بھی اچھی تھی اور اکثر کا تعلق تبلیغی جماعت سے تھا، تبلیغی کام یہاں اچھا ہے اور امیر جماعت بڑے مخلص و دیندار بزرگ ہیں۔

نہر کے بعد کی تقریر کے بعد ہم لوگ یونیورسٹی آئے، اسلامی مجلس کا سکریٹری ایک شامی نوجوان سہیل رفاعی ہے جو دمشق کے قیام ۱۹۵۶ء اور یونیورسٹی کے خطبات کے ذریعہ دین سے واقف تھا اسی نے جلسہ کا انتظام

کیا تھا، بڑی محبت سے ملا اور اپنا تعارف ظاہر کیا، پاکستانی و ہندوستانی طلبہ خاصی تعداد میں تھے اس لئے تقریر ان کی فرمائش پر، اردو میں ہوئی عنوان تھا ”یورپ سے پڑھ کر جانے والے مسلمان طلبہ کی ذمہ داری ترجمہ عرب و غیر اردو داں طلبہ کے لئے قدوائی صاحب نے کیا جو جگہ کے رہنے والے اور نصرت علی صاحب قدوائی کے صاحبزادے اور بڑے ذہین نوجوان ہیں، ترجمہ بہت کامیاب اور رواں تھا اور تقریر کی روح کی اچھی ترجمانی بھی، جی جوش ہوا، پھر سوالات کا سلسلہ شروع ہوا ہواست معقول و سنجیدہ تھے، فراغت کے بعد مسجد آئے کچھ دیر نماز مغرب کے بعد لوگوں کی خواہش پر پھر بیان ہوا، اس سے فارغ ہو کر اسٹیشن آئے اور لندن واپسی ہوئی۔

۱۱ اکتوبر کو وہ جلسہ ہوا جس کا انتظار و اشتیاق تھا اور جس کے لئے مضمون تیار کیا تھا، جلسہ لندن یونیورسٹی کی یونین کے ایک ہال میں تھا۔ لندن کی مصروفیت اور فاصلوں کے لحاظ سے حاضری اچھی تھی ہال بھر گیا تھا اگرچہ ہمارے نقطہ نظر اور موضوع کی اہمیت کے لحاظ سے اور بہتر ہونی چاہیے تھی، جانے کے بعد جلسہ کا افتتاح ایک جنوبی افریقی کی تلاوت سے ہوا، پھر ہمارا عربی مقالہ جو خاصا طویل تھا، مگر صبر و سکون سے سنا گیا، اس کا انگریزی ترجمہ ظفر اسحاق صاحب نے ایک دن کی محنت میں

کیا تھا جو ۲۸ صفحات میں آیا تھا، جن اہل زبان نے دیکھا انہوں نے تعریف کی، مصطفیٰ ایوانس نے پڑھا اور خوب پڑھا۔ اہل زبان کی زبان و طرز ادا کا لطف اسی روز آیا۔ اگرچہ انگریزی تھی مگر معلوم ہوتا تھا بلبلس چہک رہا ہے، لہجہ میں کوئی کمرختگی نہیں تھی، لوگ ہمہ تن گوش تھے امید ہے کہ اسلامک سوسائٹی اس کو پمفلٹ کی شکل میں چھپوائے گی، سامعین میں سے بھی بہت سے لوگوں کا تقاضا تھا، امید ہے کہ ندائے ملت یا الفرقان میں اسکا اردو ترجمہ جو مولوی عبداللہ صاحب ندوی نے بڑی شستہ زبان میں کیا ہے چھپے گا۔

کل B. B. C. جانا ہوا، بڑی عظیم الشان عمارت ہے ایک مستقل سکیڑیٹ، معلوم ہوا کہ B. B. C. کے ملازمین کی تعداد ساٹھ ہزار سے کم نہیں، دو تقریریں ریکارڈ ہوئیں، ایک زائر لندن کے تاثرات، دوسرا مکالمہ جو عربی زبان کی ترقی کے امکانات اور مسلم ممالک کے ساتھ اس کے تعلقات کے موضوع پر تھا۔

ابھی معلوم نہیں یہ دونوں تقریریں کس تاریخ کو نشر ہوں گی۔

ابھی اگرچہ اس روداد کا تھلہ باقی ہے اور لندن میں تین روز اور ہیں مگر امید نہیں کہ لندن سے دوسرا خط لکھنے کی نوبت آئے اب اگر خدا کو منظور ہے تو اسپین یا جینوا سے خط لکھا جائے گا۔

دعا گو  
ابوالحسن علی

## غزناطہ (اپسین) سے

سوڈان ہوٹل

غزناطہ ۲۴ اکتوبر ۶۳ء

عزیز ازجان سلمہ اللہ تعالیٰ وحفظہ

السلام علیکم ورحمۃ اللہ وبرکاتہ۔ امید ہے کہ ہمارا پھلار جسٹریڈ خط مل گیا ہو گا وہ ہم نے گلا سگو جاتے ہوئے لکھا تھا۔ گلا سگو کا سفر حقیقی معنی میں ہوائی اور طائرانہ رہا۔ صبح ہوائی جہاز سے گئے۔ رات کو ہوائی جہاز سے واپس آگئے، جمعہ پڑھا، دو خطاب بھی ہوئے۔ مسلمانوں کی بڑی تعداد ہے (دو اور تین ہزار کے درمیان) لیکن بچید مصروف، جمعہ میں بھی سوسو اسو سے زیادہ نہ تھے، یہ ہفتہ بھر کی مزدوری یا تنخواہ ملنے کا دن ہے اس لئے بعد مغرب بھی بہت کم آسکے، مغربی زندگی کی سب سے بڑی آدائش یہی مصروفیت اور انہماک ہے مقصود اللہ جنگ صاحب کے دونوں صاحبزادے

افتخار جنگ اور ممتاز صاحبان ہی میزبان تھے بڑی محبت اور سعادت کا اظہار کیا اور عزیزانہ طریقے پر پیش آئے، افتخار صاحب ہی یہاں تبلیغی کام کے روح رواں ہیں دونوں بھائی مولوی ابو العرفان صاحب کو بہت یاد کرتے تھے۔ والدہ کی شفقت و خلوص ان لڑکوں میں خوب آیا ہے۔

سینچر (۲۰، ۲۱، اکتوبر) کا دن بڑا مصروف گزارا۔ کچھ وقت برٹش میوزیم میں اور کچھ وقت لندن کے مشہور ”سیارہ گاہ“ PLANETARIUM کی سیر کی، ایک نہایت وسیع گنبد کے اندر آسمان کا نقشہ دکھایا ہے تاروں بھرا آسمان اور رات کا سماں تھا۔ اس منظر کے ساتھ ایک علمی تعارفی پکھر جاری تھا۔ سیاروں کا زمین سے بعد ان کے آپس کے فاصلے، کروڑوں سیارے، پھر ان کا زمین سے لاکھوں اور کروڑوں میل کا فاصلہ، سیاروں کا نظام روشنی کا سفر اور ہزاروں برس میں اس کا زمین تک پہنچنا گویا فلکیات کی ایک کتاب کھلی ہوئی تھی لیکن عبرت اور حیرت کی بات یہ ہے کہ نہ تو تعارف کرانے والے نے اس سے خدا کے وجود اور اس کی قدرت کاملہ حکمت بالغہ اور معجز صفت کی طرف متوجہ کرنے کی کوشش کی اور کہیں خدا کا نام لیا نہ غالباً حاضرین میں سے سوائے ان دو گنہگار مسلمانوں کے جن کو بنی امی سے غلامی کی نسبت کا شرف حاصل ہے۔ کسی کا ذہن اس طرف متوجہ ہوا لیکن دیدہ بنیا اور گوش شنوا کے لئے درود یوار سے صدرا

اُ رہی تھی کہ ربنا ما خلقت هذا باطلا، اور صبح اللہ الذی اتقن کل شیء۔ حقیقت یہ ہے کہ یورپ نے مسیحی رسوم و شعائر کو سینہ سے لگائے رکھنے کے باوجود علم اور زندگی کا رشتہ مذہب سے توڑ رکھا ہے اس لئے وہ ”آفاق“ سے مرکز آفاق اور خالق آفاق کی طرف منتقل نہیں ہوتا اور وہاں تفکر فی المخلوق کا نتیجہ وہ معرفت خالق نہیں جس کا تذکرہ اس آیت و تیسفکرون فی خلق السموات والارض ربنا ما خلقت هذا باطلا میں ہے۔

انگلستان کے ساتھ انگریز اور فرنگ کے ساتھ فرنگی کا ذکر بھی ضروری ہے مادیت زندگی کے انہماک، تنازع و لبقا اور خود ساختہ معیاروں و مقاصد کے حصول کی تگ و دو نے لطیف تر احساسات، روحی تشنگی، خدا طلبی کے جذبہ کو تقسیماً فنا کر دیا ہے۔ اسی لئے اپنی تمام ذہنی صلاحیتوں کو تارامی احساس ذمہ داری، نظم و ضبط اور بہت سی خوبیوں کے باوجود وہ صحیح روحانی تحریکوں اور دینی و روحانی فتوحات سے محروم ہے اور ماہرین فن کی یہ سرزمین جس نے دنیا کا نقشہ اور زندگی کا دھارا بدل دیا ”عارفین“ سے خالی ہے۔ شاید اسی بناء پر مغرب کے رمز شناس اقبال نے کہا تھا۔

یہ وادی ایمن نہیں شایان تجلی



## فاعتبدوا یا ادنی الابصار

اس سب کے باوجود اب بھی اگر یورپ میں کوئی چیز موثر ہو سکتی ہے اور ان کے مصروف دل و دماغ پر کوئی چیز ضرب لگا سکتی ہے تو صحیح اور طاقتور روحانیت ہے۔ لوگ تعجب کریں گے۔ ہم کو تو یورپ میں اپنے صاحب اشراق و اخلاص چشتی مشائخ اور قوی النسبت نقشبندی بزرگ بہت یاد آئے۔ ہمارے نزدیک یہی گروہ اس ملک میں سب سے زیادہ کامیاب ہو سکتا ہے اور انقلاب لاسکتا ہے روشن خیالی اور قوت استدلال کا جادو یہاں چلتا نظر نہیں آتا کہ یہاں کے بازار میں اس جنس کی کمی نہیں ہے اور ہم جنس چیز اکثر متوجہ کرنے میں ناکام رہتی ہے۔ اکثر اوقات بے اعتنائی کی نظر ہو جاتی ہے کہ یہ سرمایہ ہمارے پاس بھی بہت ہے یورپ کا ذہن یا تو قوی و فائق روحانیت سے مات کھاتا ہے یا عمیق و فاضل فلسفہ سے اور تصوف دونوں کا جامع ہے اسی کا نتیجہ ہے کہ یہاں ہر ایسی چیز کامیاب ہو جاتی ہے جو یورپ کو اپنی زندگی سے مختلف اور اپنی سطح سے گہری نظر آتی ہے اس میں اس کو دھوکے بھی ہوتے ہیں۔ وہ بعض اوقات اپنی ہی کہادت کے مطابق ہر چمکے والی چیز کو سونا سمجھ لیتا ہے لیکن اس میں شبہ نہیں کہ کھر اور نکسال کا سونا اب بھی مادہ پرست اور باغی یورپ کو خرید سکتا ہے لیکن تصوف خود اپنے مرکز (اسلامی مشرق اور اپنے آخری مرکز ہندوستان)

اور ان کی فطرت سلیم نے کچھ دن ان فرنگی ساحروں کے درمیان رہنے کے بعد اس طرح احتجاج کیا۔

نشتم بالکویان فرنگی ازاں بے سوز تر روزے ندیدم  
 رہی سہی فطرت کی سلامتی اور نفس لواہ کی سرزنش خمر و خنزیر نے  
 ختم کر دی، یہاں چند دن رہ کر جماع الاثم کی حرمت کی حکمت جس پر الحمد للہ  
 لیمان بالغیب اور شرح صدر ہمیشہ تھا عین الیقین بن گئی۔ بعض مواقع ایسے  
 پیش آئے کہ قوم کی بدستی اور شراب کے مردانگنی کا اندازہ ہوا جمعہ سپنر  
 کی درمیانی رات خاص طور پر اس قوم کے لئے جس کی شب میں مٹھی گرم  
 ہوتی ہے ہنائے دنوش اور عیش کوشی کی رات ہے اور اتفاق سے ایک رات  
 کو جب ذرا دیر سے اپنی قیام گاہ پہنچنا ہوا اور کبھی نہ ہونے کی وجہ سے دیر  
 تک دروازہ کھلنے کا انتظار کرنا پڑا۔ ان مدعیان عقل کی بے عقلی کا خوب منظر  
 دیکھا۔ ہم مسلمان کس کس بات پر اللہ کا شکر کریں اور کس کس طرح اس بنی  
 امی پر درود و سلام بھیجیں جس نے ان دونوں ام الحباثت کو ہمیشہ کے  
 لئے حرام کیا۔ دیحل لہم الطیبات و یحرم علیہم الخباثت۔ یورپ  
 کے موجودہ رندی اور آبرو باخشی کی زندگی میں ان دونوں چیزوں کو پھر  
 عورت کی مطلق بے حجابی اور تبرج جاہلیت اور بے قید اختلاط کو بنیادی  
 طور پر دخل ہے۔

میں دم توڑ رہا ہے اور اس کی ضرورت اور افادیت کو وہاں عرصہ سے چیلنج کیا جا رہا ہے اور خود اس سلسلہ میں قوی الاستعداد اور عالیٰ صحت لوگوں کی عرصہ سے ایسی کمی ہے کہ خود وہاں نصف صدی سے زائد مدت سے مسلسل یہ صدا آرہی ہے۔

جو بیچتے تھے دو اٹے دل وہ دکان اپنی بڑھا گئے

اس موقع پر مرشدنا حضرت مولانا عبدالقادر صاحب رائے پوری قدس اللہ سرہ بہت یاد آئے کہ ان کو تصوف (اور شرعی اور قرآنی اصطلاح میں تزکیہ احسان) کے اس فائدہ اور اس پہلو پر بہت یقین تھا اور اس کی بڑی تمنا تھی کہ ایسے صاحب باطن اور ایسے صاحب روحانیت ایسے مرکوزوں میں بیٹھ جائیں اور اپنی حرارت باطن اور سوز دروں سے خلق اللہ کے قلوب کو روشن اور گرم کریں مگر لوگوں میں نہ اس کی ہمت اور نہ فرصت کسی نے توجہ سے ان کی بات بھی نہ سنی۔ اس وقت انگلستان میں اور سنا ہے کہ امریکہ میں ایک انڈونیشی شخص جن کو ان کے معتقدین پاپاک ثبوت کہتے ہیں جو ایک خاص طریقہ پر توجہ دیتے ہیں۔ ان کا طریقہ تخلیہ باطن پر قائم ہے ایک محدود حلقہ میں بہت مقبول ہو رہے ہیں جہاں تک ان کے حلقہ نشینوں سے پتہ لگایا وہ فرائض شرعیہ کے پابند ہیں۔ وحدت ادیان کا سا خیال معلوم ہوتا ہے اگرچہ وہ اپنے کو مسلمان ہی کہتے ہیں لیکن اگر یہاں حضرت خواجہ

معین الدین چشتی یا حضرت خواجہ باقی باللہ کا کوئی قوی نسبت، متبع سنت  
بلکہ عاشق سنت، عاشق رسول جانشین پہنچ جائے تو کیا عجب کہ  
جہانے را در گروں کر دایک مرد خود آگاہ ہے  
اور اقبال کا کہنا بھی صحیح ہو جائے کہ

پاساں مل گئے کعبہ کو صنم خانے سے  
باقی یہاں اسلامک مشن وغیرہ کا نہ کچھ کام دیکھانہ ذکر سنا جسکا برسوں سے  
خلغلہ بلند ہے کہ یورپ عنقریب فتح ہونے والا ہے۔ یونیورسٹی اور کالجوں  
کے اساتذہ اور ذہین طلبہ کا طبقہ اچھے طاقتور اسلامی لٹریچر کا بے شک  
محتاج ہے بشرطیکہ مناسب دعوہ زبان میں ہو اور اس میں مرعوبیت و  
معذرت اور تاویل کا وہ انداز نہ ہو جو تقریباً اس صدی کی ابتداء سے  
انگریزی میں اسلامیت کے معینفین کا شعار رہا ہے افسوس ہے کہ ابھی  
تک سیرت پر کوئی طاقتور اور موثر کتاب نہیں ملتی، معلوم نہیں ہمارے  
انگریزی خواں مسلمان (جن پر پوری ایک صدی گزر چکی ہے) اپنی صلاحیت  
کہاں صرف کرتے ہیں اور یہ میدان ایک صدی سے خالی چلا آ رہا ہے  
گوئے توفیق و سعادت در میان افگندہ اند  
کس بمیداں در نمی آید سواراں را چہ شد  
جہاں تک مسلمان طلبہ اور نوجوانوں کا تعلق ہے جو یہاں لاکھوں کی

تعداد میں انگلستان، فرانس، جرمنی اور اسپین میں زیرِ تعلیم ہیں انکی اصلاح و تربیت اور ان کی اسلامیت کی حفاظت کے لئے سب سے بہتر نسخہ وہ ہے جو ہندوستان کے لئے مولانا سید مناظر احسن گیلانی رحمۃ اللہ علیہ نے تجویز کیا تھا اور ہمارے مولانا عبدالباری صاحب ندوی اس کے علمبردار اور مددگار ہیں، یعنی طلبہ کے لئے اقامت گاہوں کی تاسیس اور ان میں اچھے نگران و مربی کا انتظام، یہاں ہوسٹلز اور طلبہ کے قیام کا مسئلہ بڑا اہم مسئلہ ہے مآ طور پر طلبہ فلیٹ لے کر یا گھروں میں (سینڈ فیڈی کے مکانات میں رہتے ہیں۔ ان کے اندر اسلامی شعور کے بیدار کرنے کا ذکر کیا جو اسلامیت اپنے گھروں سے لے کر آتے ہیں اس کو محفوظ رکھنے کا کوئی سامان نہیں۔ ساری فضا سارا ماحول (صدق کی پر معنی اصطلاح میں) باجوہی اور وجالی ہے۔ ایسی حالت میں اگر ایسے ہوسٹل اور بورڈنگ ہاؤس قائم کئے یا وسیع مکانات کرایہ پر لے کر یا ان کو خرید کر اس مقصد کے لیے وقف کیا جائے اور ان میں پندرہ پندرہ بیس بیس طالب علم یا کم و بیش رکھے جائیں اور کوئی کام کا آدمی جو ان پر اثر انداز ہونے کے وہاں قیام کرے تو نہ صرف یہ کہ یہ نوجوان (ہمارا تجربہ ہے کہ ہندوستان پاکستان سے زیادہ یہاں دین کی بات قبول کرنے کی صلاحیت اور اس کی طلب رکھتے ہیں) باجوہی کی دستبرد سے بچ جائیں گے بلکہ امید ہے مسلم ممالک کو بہتر قیادت اور حکومتیں نصیب

ہوں گی جو عرصہ دراز سے فرنگ کے مسخ شدہ عناصر کے ہاتھ میں بازیچہ اطفال بنی ہوئی ہیں اور سادہ دل گرم جوش صاحب ایمان عوام بھیڑ بھریوں کے ریوڑ کی طرح ان کی لاشی کے پیچھے ہیں یہی نوجوان ہیں جو اپنی عصر حاضر کی صلاحیت اور فنی مہارت کی وجہ سے ان ملکوں کی زمام کار سنبھالیں گے ان کو سنبھالنے کی جگہ ہندوستان اور پاکستان، مصر و شام اور ترکی ہیں، جہاں وہ پختہ اور عربی تہذیب کے چرچوش داعی بن کر پہنچیں گے بلکہ یہ کارگاہیں ہیں جہاں ان کو گھلا کر نئے سانچے میں ڈھالا جاتا ہے یہاں مکانات خریدنے خصوصاً دولت مشترکہ کے ممالک میں رہنے والوں کے لئے اکی بہت آسانیاں ہیں اس کوشش کا فوری نتیجہ نہیں نکلے گا لیکن نتیجہ بڑا انقلاب انگیز ہے ممکن ہے اس سے نصف صدی کے اندر ہمارے مسلم ممالک کی قیادت میں انقلاب ہو جائے اور ان کا رخ غیر شعوری طریقے پر اور بغیر کسی سیاسی کشمکش کے شر سے تیز فریگیٹ کامل سے اسلام کامل کی طرف تبدیل ہو جائے لیکن اس کے لئے ہمارے صاحب استطاعت اہل خیر اور سرمایہ داروں کی ضرورت ہے۔ مسلمان طلبہ جوق در جوق ایسے اقامت خانوں کا استقبال کریں گے۔ یہ بھی ہو سکتا ہے کہ جو صاحب یہ قدم اٹھائیں وہ خیف مالی منفعت بھی حاصل کریں لیکن صحیح اسلامی فضا اور مناسب آدمی کی یافت اس پورے منصوبے کی کبھی اور اس کی کامیابی کی

شرط ہے اس موقع پر شاید یہاں کا یہ تاثر و تجربہ کچھ لوگوں کو متوجہ کرے  
 اور اس اندیشہ سے کم یہ بات کسی ذہن سے نکل نہ جائے اس کو تحسیر میں  
 لے آیا گیا و فی ذلك فليتنافس المتنافسون آج اس تحریر پر اس خط کو

ختم کرتے ہیں MADRID (مجریط) TOLADOD (طلیطلہ) GARA  
 NADA.

(غرناطہ مرحوم) کی داستان طویل بھی ہے دل خراش بھی۔

کبھی فرصت سے سن لینا بڑی ہے داستان میری

ابوالحسن علی

## جینوا سے

جینوا ۳۱ اکتوبر ۱۹۳۳ء

عزیز سی سلمہ اللہ تعالیٰ

السلام علیکم ورحمۃ اللہ وبرکاتہ! کل ۳۰ اکتوبر کو مدرید (اسپین) سے  
جینوا واپسی ہوئی یہاں پہنچ کر رائے بریلی دکنٹو کے خطوط ملے ان میں تمہارا  
بھی ۲۵ اکتوبر کا لکھا ہوا خط ملا پڑھ کر خوشی اور اطمینان ہوا۔

اسپین کا سفر ۸ روز کا رہا۔ مدرید (موجودہ اسپین کا دارالسلطنت)  
ٹینڈو (سابق طلیطلہ) غرناطہ، سولہ (سابق اشبیلیہ) اور قرطبہ جانا  
ہوا بڑی حسرت ہوئی۔

وتلك الايام نند اولها بين الناس

۲ نومبر کو ڈاکرنے وقت دیا ہے۔ انشا اللہ ۴ نومبر تک روانگی ہوگی۔  
غرناطہ سے ہم نے جو خط لکھا ہے وہ سارے سفر کا نچوڑ ہے۔ جب خطوط کی  
اشاعت ہو ہی رہی ہے تو اس کو ضرور شائع کر دیا جائے۔ امید  
ہے لندن والی تقریر مل گئی ہوگی۔ ڈاکٹر صاحب خیریت سے ہیں۔

والسلام

علی